

## ສາລະບານ

<b>ພາກທີ I</b>	<b>ບົດບັນຍັດທົ່ວໄປ .....</b>	<b>1</b>
ມາດຕາ 1	ຈຸດປະສົງ .....	1
ມາດຕາ 2	ການລົງທຶນຮ່ວມ ລະຫວ່າງ ພາກລັດ ແລະ ພາກເອກະຊົນ.....	2
ມາດຕາ 3	ການອະທິບາຍຄຳສັບ .....	2
ມາດຕາ 4	ຫຼັກການກ່ຽວກັບວຽກງານລົງທຶນຮ່ວມ .....	3
ມາດຕາ 5	ຂອບເຂດການນຳໃຊ້ .....	3
ມາດຕາ 6	ການຮ່ວມມືສາກົນ.....	4
<b>ພາກທີ II</b>	<b>ຮູບການ, ຮູບແບບ ແລະ ເງື່ອນໄຂ ຂອງການລົງທຶນຮ່ວມ .....</b>	<b>4</b>
ມາດຕາ 7	ຮູບການ ການລົງທຶນຮ່ວມ.....	4
ມາດຕາ 8	ການລົງທຶນຮ່ວມໂດຍກົງຂອງລັດ.....	4
ມາດຕາ 9	ການລົງທຶນທັງໝົດຂອງເອກະຊົນ .....	4
ມາດຕາ 10	ຮູບແບບລົງທຶນຮ່ວມ .....	4
ມາດຕາ 11	ການລົງທຶນຮ່ວມ ໃນຮູບແບບ ອອກແບບ, ກໍ່ສ້າງ, ສະໜອງທຶນ ແລະ ດຳເນີນງານ (DBFO).....	5
ມາດຕາ 12	ການລົງທຶນຮ່ວມ ໃນຮູບແບບ ອອກແບບ, ກໍ່ສ້າງ ແລະ ດຳເນີນງານ (DBO).....	5
ມາດຕາ 13	ການລົງທຶນຮ່ວມ ໃນຮູບແບບ ກໍ່ສ້າງ, ດຳເນີນງານ ແລະ ມອບໂອນ (BOT).....	5
ມາດຕາ 14	ການລົງທຶນຮ່ວມ ໃນຮູບແບບ ກໍ່ສ້າງ, ເປັນເຈົ້າຂອງ, ດຳເນີນງານ ແລະ ມອບໂອນ (BOOT).....	6
ມາດຕາ 15	ການລົງທຶນຮ່ວມ ໃນຮູບແບບ ກໍ່ສ້າງ, ເປັນເຈົ້າຂອງ ແລະ ດຳເນີນງານ (BOO).....	6
ມາດຕາ 16	ການລົງທຶນຮ່ວມ ໃນຮູບແບບ ກໍ່ສ້າງ, ມອບຮັບ ແລະ ດຳເນີນງານ (BTO).....	7
ມາດຕາ 17	ການລົງທຶນຮ່ວມ ໃນຮູບແບບ ກໍ່ສ້າງ, ເຊົ່າ ແລະ ມອບໂອນ (BLT).....	7
ມາດຕາ 18	ການລົງທຶນຮ່ວມ ໃນຮູບແບບ ກໍ່ສ້າງ ແລະ ມອບຮັບ (BT).....	7
ມາດຕາ 19	ການລົງທຶນຮ່ວມ ໃນຮູບແບບ ດຳເນີນງານ ແລະ ບຳລຸງຮັກສາ (O&M).....	7
ມາດຕາ 20	ເງື່ອນໄຂ ຂອງການລົງທຶນຮ່ວມ.....	8
ມາດຕາ 21	ການເລືອກ ຮູບການ ແລະ ຮູບແບບ ການລົງທຶນຮ່ວມ .....	8
<b>ພາກທີ III</b>	<b>ການກະກຽມ, ການພິຈາລະນາ ແລະ ການປະມຸນ ໂຄງການລົງທຶນຮ່ວມ .....</b>	<b>8</b>
<b>ໝວດທີ 1</b>	<b>ການກະກຽມ ແລະ ການພິຈາລະນາ ໂຄງການລົງທຶນຮ່ວມ .....</b>	<b>8</b>
ມາດຕາ 22	ບົດສະເໜີເບື້ອງຕົ້ນ ຂອງໂຄງການລົງທຶນຮ່ວມ .....	8
ມາດຕາ 23	ການສະເໜີ ແລະ ການພິຈາລະນາ ບົດສະເໜີເບື້ອງຕົ້ນ ໂຄງການລົງທຶນຮ່ວມ .....	9
ມາດຕາ 24	ບົດສະເໜີແນວຄວາມຄິດລິເລີ່ມໂຄງການລົງທຶນຮ່ວມ .....	9
ມາດຕາ 25	ເງື່ອນໄຂ ແນວຄວາມຄິດລິເລີ່ມ ໂຄງການລົງທຶນຮ່ວມ .....	9
ມາດຕາ 26	ການສະເໜີ ແລະ ການພິຈາລະນາ ແນວຄວາມຄິດລິເລີ່ມ ໂຄງການລົງທຶນຮ່ວມ .....	9

ມາດຕາ 27	ບົດວິພາກເສດຖະກິດ-ເຕັກນິກແບບລະອຽດ ຂອງໂຄງການລົງທຶນຮ່ວມ .....	10
ມາດຕາ 28	ການຝຶກລະນາ ບົດວິພາກເສດຖະກິດ-ເຕັກນິກແບບລະອຽດ ຂອງໂຄງການລົງທຶນຮ່ວມ .....	10
<b>ໝວດທີ 2</b>	<b>ການປະມຸນໂຄງການ.....</b>	<b>11</b>
ມາດຕາ 29	ການປະມຸນໂຄງການລົງທຶນຮ່ວມ .....	11
ມາດຕາ 30	ຫຼັກການ ການປະມຸນໂຄງການລົງທຶນຮ່ວມ.....	11
ມາດຕາ 31	ເອກະສານການປະມຸນ .....	11
ມາດຕາ 32	ການຄັດເລືອກຜູ້ຊະນະການປະມຸນ .....	12
ມາດຕາ 33	ຄະນະກຳມະການປະມຸນ .....	12
ມາດຕາ 34	ສິດ ແລະ ໜ້າທີ່ ຂອງຄະນະກຳມະການປະມຸນ .....	12
<b>ພາກທີ IV</b>	<b>ສັນຍາການລົງທຶນຮ່ວມ.....</b>	<b>13</b>
ມາດຕາ 35	ສັນຍາການລົງທຶນຮ່ວມ .....	13
ມາດຕາ 36	ເນື້ອໃນຂອງສັນຍາການລົງທຶນຮ່ວມ .....	13
ມາດຕາ 37	ຂັ້ນຕອນການຝຶກລະນາສັນຍາ.....	14
ມາດຕາ 38	ຂັ້ນຕອນການເຊັນສັນຍາ.....	14
ມາດຕາ 39	ການປ່ຽນແປງ ຫຼື ດັດແກ້ ສັນຍາການລົງທຶນຮ່ວມ .....	15
ມາດຕາ 40	ອາຍຸສັນຍາການລົງທຶນຮ່ວມ.....	15
<b>ພາກທີ V</b>	<b>ການຈັດຕັ້ງປະຕິບັດໂຄງການລົງທຶນຮ່ວມ.....</b>	<b>15</b>
<b>ໝວດທີ 1</b>	<b>ຜູ້ຈັດຕັ້ງຈັດຕັ້ງປະຕິບັດໂຄງການລົງທຶນຮ່ວມ.....</b>	<b>15</b>
ມາດຕາ 41	ຜູ້ຈັດຕັ້ງປະຕິບັດໂຄງການລົງທຶນຮ່ວມ .....	15
ມາດຕາ 42	ສິດ ແລະ ໜ້າທີ່ ຂອງເຈົ້າຂອງໂຄງການ.....	15
ມາດຕາ 43	ສິດ ແລະ ພັນທະ ຂອງພາກເອກະຊົນ .....	16
<b>ໝວດທີ 2</b>	<b>ການສະໜັບສະໜູນຂອງພາກລັດ.....</b>	<b>17</b>
ມາດຕາ 44	ການສະໜັບສະໜູນຂອງພາກລັດ .....	17
ມາດຕາ 45	ການສະໜັບສະໜູນດ້ານນິຕິກຳ .....	17
ມາດຕາ 46	ການສະໜັບສະໜູນດ້ານການເງິນ.....	17
ມາດຕາ 47	ການສະໜັບສະໜູນດ້ານນະໂຍບາຍສິ່ງເສີມ .....	18
<b>ໝວດທີ 3</b>	<b>ການຮັບປະກັນ ແລະ ການຄ້ຳປະກັນ.....</b>	<b>18</b>
ມາດຕາ 48	ການຮັບປະກັນ .....	18
ມາດຕາ 49	ການຄ້ຳປະກັນ .....	18
<b>ໝວດທີ 4</b>	<b>ການຕິດຕາມ ກວດກາ ແລະ ການປະເມີນຜົນ ໂຄງການລົງທຶນຮ່ວມ .....</b>	<b>19</b>
ມາດຕາ 50	ຄວາມຮັບຜິດຊອບລວມໃນການ ຕິດຕາມ ກວດກາ ແລະ ການປະເມີນຜົນ ໂຄງການ.....	19
ມາດຕາ 51	ຄວາມຮັບຜິດຊອບຂອງ ຫ້ອງການການລົງທຶນຮ່ວມ .....	19

ມາດຕາ 52	ຄວາມຮັບຜິດຊອບຂອງເຈົ້າຂອງໂຄງການ .....	19
ມາດຕາ 53	ຄວາມຮັບຜິດຊອບຂອງບໍລິສັດໂຄງການລົງທຶນຮ່ວມ .....	20
<b>ພາກທີ VI</b>	<b>ການສໍາເລັດ, ການມອບຮັບ ແລະ ການມອບໂອນ ໂຄງການລົງທຶນຮ່ວມ .....</b>	<b>20</b>
ມາດຕາ 54	ການສໍາເລັດ ໂຄງການລົງທຶນຮ່ວມ .....	20
ມາດຕາ 55	ການມອບຮັບ ໂຄງການລົງທຶນຮ່ວມ .....	21
ມາດຕາ 56	ການມອບໂອນ ໂຄງການລົງທຶນຮ່ວມ.....	21
<b>ພາກທີ VII</b>	<b>ກອງທຶນ ສໍາລັບພັດທະນາໂຄງການລົງທຶນຮ່ວມ.....</b>	<b>21</b>
ມາດຕາ 57	ກອງທຶນພັດທະນາໂຄງການລົງທຶນຮ່ວມ.....	21
ມາດຕາ 58	ແຫຼ່ງກອງທຶນ .....	21
ມາດຕາ 59	ເປົ້າໝາຍການນໍາໃຊ້ກອງທຶນ.....	22
ມາດຕາ 60	ການຄຸ້ມຄອງ ແລະ ນໍາໃຊ້ກອງທຶນ .....	22
<b>ພາກທີ VIII</b>	<b>ຂໍ້ຫ້າມ.....</b>	<b>22</b>
ມາດຕາ 61	ຂໍ້ຫ້າມທົ່ວໄປ.....	22
ມາດຕາ 62	ຂໍ້ຫ້າມ ສໍາລັບເຈົ້າຂອງໂຄງການ .....	22
ມາດຕາ 63	ຂໍ້ຫ້າມ ສໍາລັບຄະນະກຳມະການປະມຸນ .....	23
ມາດຕາ 64	ຂໍ້ຫ້າມ ສໍາລັບທີ່ປຶກສາໂຄງການ .....	23
ມາດຕາ 65	ຂໍ້ຫ້າມ ສໍາລັບ ພາກເອກະຊົນ, ຜູ້ເຂົ້າຮ່ວມປະມຸນ ແລະ ຜູ້ໄດ້ຮັບຄັດເລືອກ.....	24
<b>ພາກທີ IX</b>	<b>ຄະນະກຳມະການສົ່ງເສີມ ແລະ ຄຸ້ມຄອງການລົງທຶນ ແລະ ຫ້ອງການລົງທຶນຮ່ວມ .....</b>	<b>25</b>
ມາດຕາ 66	ຄະນະກຳມະການສົ່ງເສີມ ແລະ ຄຸ້ມຄອງການລົງທຶນຮ່ວມ .....	25
ມາດຕາ 67	ສິດ ແລະ ໜ້າທີ່ ຂອງຄະນະກຳມະການສົ່ງເສີມ ແລະ ຄຸ້ມຄອງການລົງທຶນຮ່ວມ .....	25
ມາດຕາ 68	ຫ້ອງການລົງທຶນຮ່ວມ .....	26
ມາດຕາ 69	ສິດ ແລະ ໜ້າທີ່ ຂອງຫ້ອງການລົງທຶນຮ່ວມ .....	26
<b>ພາກທີ X</b>	<b>ການຄຸ້ມຄອງ ແລະ ກວດກາ ວຽກງານລົງທຶນຮ່ວມ.....</b>	<b>26</b>
ມາດຕາ 70	ອົງການຄຸ້ມຄອງ ແລະ ກວດກາ ວຽກງານລົງທຶນຮ່ວມ.....	26
ມາດຕາ 71	ສິດ ແລະ ໜ້າທີ່ ຂອງກະຊວງແຜນການ ແລະ ການລົງທຶນ.....	27
ມາດຕາ 72	ສິດ ແລະ ໜ້າທີ່ ຂອງພະແນກແຜນການ ແລະ ການລົງທຶນ ແຂວງ, ນະຄອນຫຼວງ.....	27
ມາດຕາ 73	ສິດ ແລະ ໜ້າທີ່ ຂອງຫ້ອງການ ແຜນການ ແລະ ການລົງທຶນ ເມືອງ, ເທດສະບານ, ນະຄອນ	28
ມາດຕາ 74	ສິດ ແລະ ໜ້າທີ່ຂອງຂະແໜງການອື່ນ .....	28
ມາດຕາ 75	ເນື້ອໃນການກວດກາ .....	29
ມາດຕາ 76	ຮູບການການກວດກາ .....	29
<b>ພາກທີ XI</b>	<b>ນະໂຍບາຍຕໍ່ຜູ້ມີຜົນງານ ແລະ ມາດຕະການຕໍ່ຜູ້ລະເມີດ.....</b>	<b>29</b>
ມາດຕາ 77	ນະໂຍບາຍຕໍ່ຜູ້ມີຜົນງານ.....	29

ມາດຕາ 78 ມາດຕະການຕໍ່ຜູ້ລະເມີດ.....	29
<b>ພາກທີ XII ບົດບັນຍັດສຸດທ້າຍ .....</b>	<b>30</b>
ມາດຕາ 79 ການຈັດຕັ້ງປະຕິບັດ.....	30
ມາດຕາ 80 ຜົນສັກສິດ .....	30



ສາທາລະນະລັດ ປະຊາທິປະໄຕ ປະຊາຊົນລາວ  
ສັນຕິພາບ ເອກະລາດ ປະຊາທິປະໄຕ ເອກະພາບ ວັດທະນະຖາວອນ

ລັດຖະບານ

ເລກທີ ..... /ລບ

ນະຄອນຫຼວງວຽງຈັນ, ວັນທີ .....

(ຮ່າງ)

ດໍາລັດ

ວ່າດ້ວຍການລົງທຶນຮ່ວມ ລະຫວ່າງ ພາກລັດ ແລະ ພາກເອກະຊົນ

- ອີງຕາມ ກົດໝາຍ ວ່າດ້ວຍລັດຖະບານ ສະບັບເລກທີ 04/ສພຊ, ລົງວັນທີ 8 ພະຈິກ 2016;
- ອີງຕາມ ກົດໝາຍ ວ່າດ້ວຍການສົ່ງເສີມການລົງທຶນ ສະບັບເລກທີ 14/ສພຊ, ລົງວັນທີ 17 ພະຈິກ 2016;
- ອີງຕາມ ກົດໝາຍ ວ່າດ້ວຍການລົງທຶນຂອງລັດ ສະບັບເລກທີ 72/ສພຊ, ລົງວັນທີ 15 ທັນວາ 2015;
- ອີງຕາມ ກົດໝາຍ ວ່າດ້ວຍງົບປະມານແຫ່ງລັດ ສະບັບເລກທີ 71/ສພຊ, ລົງວັນທີ 16 ທັນວາ 2016;
- ອີງຕາມ ໜັງສືສະເໜີຂອງ ກະຊວງແຜນການ ແລະ ການລົງທຶນ ສະບັບເລກທີ ..... ລົງວັນທີ .....

ລັດຖະບານ ອອກດໍາລັດ:

ພາກທີ I

ບົດບັນຍັດທົ່ວໄປ

ມາດຕາ 1 ຈຸດປະສົງ

ດໍາລັດສະບັບນີ້ ກຳນົດຫຼັກການ, ລະບຽບການ ແລະ ມາດຕະການ ກ່ຽວກັບ ການສົ່ງເສີມ, ຄຸ້ມຄອງ ແລະ ຕິດຕາມ ກວດກາ ວຽກງານລົງທຶນຮ່ວມ ລະຫວ່າງ ພາກລັດ ແລະ ພາກເອກະຊົນ ເພື່ອຮັບປະກັນໃຫ້ວຽກງານດັ່ງກ່າວ ມີປະສິດທິພາບ, ປະສິດທິຜົນ, ຍຸຕິທໍາ, ໂປ່ງໃສ, ກວດສອບໄດ້ ແລະ ສອດຄ່ອງກັບແຜນ

ພັດທະນາເສດຖະກິດ-ສັງຄົມ ແຫ່ງຊາດ ໃນແຕ່ລະໄລຍະ ແນໃສ່ ສ້າງຄວາມເຊື່ອໝັ້ນ ແລະ ດຶງດູດການລົງທຶນ ຂອງພາກເອກະຊົນ ເຂົ້າໃນໂຄງການຂອງລັດ, ປົກປ້ອງສິດ ແລະ ຜົນປະໂຫຍດ ອັນຊອບທຳຂອງລັດ, ເອກະຊົນ ແລະ ປະຊາຊົນ ປະກອບສ່ວນເຂົ້າໃນການປົກປັກຮັກສາ ແລະ ພັດທະນາປະເທດຊາດ ຕາມທິດສີຂຽວ ແລະ ຍືນຍົງ.

**ມາດຕາ 2 ການລົງທຶນຮ່ວມ ລະຫວ່າງ ພາກລັດ ແລະ ພາກເອກະຊົນ**

ການລົງທຶນຮ່ວມ ລະຫວ່າງ ພາກລັດ ແລະ ພາກເອກະຊົນ ຂຽນເປັນພາສາອັງກິດວ່າ: Public Private Partnership “PPP” ແມ່ນ ກິດຈະການຮ່ວມລົງທຶນ ລະຫວ່າງ ພາກລັດ ແລະ ພາກເອກະຊົນ ຫຼື ກິດຈະການທີ່ພາກເອກະຊົນ ເປັນຜູ້ລົງທຶນທັງໝົດ ເຂົ້າໃນໂຄງການຂອງລັດ ເປັນຕົ້ນ ໂຄງການກໍ່ສ້າງໃໝ່, ປັບປຸງໂຄງລ່າງພື້ນຖານ ຫຼື ສະໜອງການບໍລິການສາທາລະນະ ພາຍໃຕ້ສັນຍາການລົງທຶນຮ່ວມ ໃນກຳນົດ ເວລາອັນແນ່ນອນ ໂດຍສອດຄ່ອງກັບກົດໝາຍ.

**ມາດຕາ 3 ການອະທິບາຍຄຳສັບ**

ຄຳສັບທີ່ໃຊ້ໃນດຳລັດສະບັບນີ້ມີຄວາມໝາຍດັ່ງນີ້:

1. ການລົງທຶນຮ່ວມ ໝາຍເຖິງ ການລົງທຶນຮ່ວມ ລະຫວ່າງ ພາກລັດ ແລະ ພາກເອກະຊົນ ຕາມທີ່ໄດ້ກຳນົດໄວ້ໃນມາດຕາ 2 ຂອງດຳລັດສະບັບນີ້;
2. ຜູ້ປະມຸນ ໝາຍເຖິງ ນິຕິບຸກຄົນພາຍໃນ ຫຼື ຕ່າງປະເທດ ທີ່ມີເງື່ອນໄຂເຂົ້າຮ່ວມແຂ່ງຂັນການປະມຸນໂຄງການລົງທຶນຮ່ວມ;
3. ຜູ້ໃຫ້ທຶນ ໝາຍເຖິງ ປະເທດ, ສະຖາບັນການເງິນພາຍໃນ, ຕ່າງປະເທດ ຫຼື ອົງການຈັດຕັ້ງສາກົນ ທີ່ສະໜອງເງິນກູ້ຢືມ/ສິນເຊື່ອ, ໃຫ້ການຊ່ວຍເຫຼືອທາງດ້ານວິຊາການ ແລະ/ຫຼື ໃຫ້ທຶນຊ່ວຍເຫຼືອລ້າເຜື້ອ ພັດທະນາເສດຖະກິດ-ສັງຄົມ ແລະ ສິ່ງແວດລ້ອມ;
4. ບົດວິພາກເສດຖະກິດ-ເຕັກນິກ ຂອງໂຄງການ ໝາຍເຖິງ ເອກະສານ ທີ່ກຳນົດຮູບແບບລັກສະນະຂອງໂຄງການລົງທຶນຮ່ວມ ທີ່ສະແດງໃຫ້ເຫັນ ຄວາມເປັນໄປໄດ້ທາງດ້ານເສດຖະກິດ-ເຕັກນິກ, ການເງິນ, ງົບປະມານ, ຄວາມຄຸ້ມຄ່າໃນການລົງທຶນ, ຄວາມສອດຄ່ອງທາງດ້ານກົດໝາຍ, ຜົນປະໂຫຍດທາງດ້ານເສດຖະກິດ-ສັງຄົມ, ລັກສະນະຂອງຄວາມສ່ຽງ, ຄວາມຍືນຍົງຂອງໂຄງການ, ບັນຫາດ້ານສິ່ງແວດລ້ອມ ສັງຄົມ ແລະ ທຳມະຊາດ, ບັນຫາບົດບາດຍິງ-ຊາຍ, ການສະໜັບສະໜູນຂອງພາກລັດ ຕໍ່ໂຄງການລົງທຶນຮ່ວມ;
5. ການຊ່ວຍເຫຼືອທາງການເພື່ອການພັດທະນາ ໝາຍເຖິງ ການຊ່ວຍເຫຼືອທາງດ້ານເຕັກນິກ-ວິຊາການ ແລະ ດ້ານການເງິນ ລວມທັງວັດຖຸຜັນ ຊຶ່ງປະກອບມີ ການຊ່ວຍເຫຼືອລ້າ ແລະ ການກູ້ຢືມໃນເງື່ອນໄຂຜ່ອນຜັນ ທີ່ ສປປ ລາວ ໄດ້ຮັບຈາກຄູ່ຮ່ວມໃນການພັດທະນາຢ່າງເປັນທາງການ ເພື່ອການພັດທະນາເສດຖະກິດ-ສັງຄົມຂອງ ສປປ ລາວ;
6. ພາກເອກະຊົນ ໝາຍເຖິງ ນິຕິບຸກຄົນພາຍໃນ ແລະ ຕ່າງປະເທດ ທີ່ມີຈຸດປະສົງຢາກ ລົງທຶນຮ່ວມ ໃນກິດຈະການລົງທຶນຮ່ວມ ຫຼື ລົງທຶນທັງໝົດ ເຂົ້າໃນການພັດທະນາໂຄງການ ຕາມທີ່ໄດ້ກຳນົດໄວ້ໃນດຳລັດສະບັບນີ້;
7. ບໍລິສັດໂຄງການລົງທຶນຮ່ວມ ໝາຍເຖິງ ບໍລິສັດທີ່ຖືກສ້າງຕັ້ງຂຶ້ນໂດຍ ນິຕິບຸກຄົນ ຫຼື ກຸ່ມນິຕິບຸກຄົນ ທີ່ຊະນະການປະມຸນ ຕາມດຳລັດສະບັບນີ້, ກິດໝາຍ ແລະ ລະບຽບການທີ່ກ່ຽວຂ້ອງ ຂອງ ສປປ ລາວ ເພື່ອຈັດຕັ້ງປະຕິບັດໂຄງການລົງທຶນຮ່ວມ;

8. ເຈົ້າຂອງໂຄງການ ໝາຍເຖິງ ກະຊວງ, ອົງການລັດທຽບເທົ່າກະຊວງ, ອົງການປົກຄອງ ແຂວງ, ນະຄອນຫຼວງ;

9. ທຶນສຳລັບການກະກຽມໂຄງການ ໝາຍເຖິງ ທຶນທີ່ຖືກຈັດສັນໄວ້ ເພື່ອນຳໃຊ້ເຂົ້າໃນການກະກຽມໂຄງການ ຊຶ່ງເລີ່ມແຕ່ຂັ້ນຕອນ ການສຶກສາຄວາມເປັນໄປໄດ້ທາງດ້ານເສດຖະກິດ-ເຕັກນິກ ຂອງໂຄງການຈົນເຖິງ ຂັ້ນຕອນ ສຳເລັດການປະມຸນໂຄງການ ແລະ ການຕິດຕາມ ກວດກາໂຄງການ;

10. ໂຄງການລົງທຶນຮ່ວມ ໝາຍເຖິງ ໂຄງການພັດທະນາ ແລະ/ຫຼື ການຄຸ້ມຄອງບໍລິຫານ ໂຄງການໂຄງລ່າງພື້ນຖານ ແລະ ການບໍລິການ ໃຫ້ແກ່ສັງຄົມໃນກຳນົດເວລາ ອັນແນ່ນອນ, ເປັນໂຄງການທີ່ນອນໃນແຜນໂຄງການລົງທຶນຮ່ວມ ທີ່ຖືກຮັບຮອງ ແລະ ຜ່ານຂັ້ນຕອນການປະມຸນທີ່ໂປ່ງໃສ ແລະ ເປີດກວ້າງ;

11. ລັດວິສາຫະກິດ ໝາຍເຖິງ ວິສາຫະກິດທີ່ລັດເປັນຜູ້ສ້າງຕັ້ງຂຶ້ນ ແລະ ມີທຶນຫຼາຍກວ່າ ຫ້າສິບສ່ວນຮ້ອຍ ຂຶ້ນໄປ ຫຼື ການຫັນວິສາຫະກິດອື່ນມາເປັນຂອງລັດ ຕາມການຕົກລົງເປັນເອກະພາບກັນ;

12. ຄວາມຄຸ້ມຄ່າຂອງການລົງທຶນ ໝາຍເຖິງ ປະສິດທິພາບ ແລະ ປະສິດທິຜົນ ໃນການດຳເນີນທຸລະກິດ ກໍຄືການລົງທຶນເຂົ້າໃນໂຄງການ;

13. ແຜນງົບປະມານຊຳລະໂຄງການ ໝາຍເຖິງ ແຜນລາຍຈ່າຍທີ່ກຳນົດໄວ້ໃນແຜນງົບປະມານ ແລະ ໃນສັນຍາການລົງທຶນຮ່ວມ ເພື່ອຊຳລະໃຫ້ແກ່ໂຄງການຕາມທີ່ໄດ້ເຊັນ ສັນຍາແລ້ວ ເປັນແຕ່ລະປີ ຈົນຄົບຖ້ວນຕາມກຳນົດເວລາຂອງສັນຍາ.

#### ມາດຕາ 4 ຫຼັກການກ່ຽວກັບວຽກງານລົງທຶນຮ່ວມ

ວຽກງານລົງທຶນຮ່ວມ ໃຫ້ປະຕິບັດຕາມຫຼັກການ ດັ່ງນີ້:

1. ສອດຄ່ອງກັບແນວທາງນະໂຍບາຍ, ກົດໝາຍ, ຍຸດທະສາດ, ແຜນພັດທະນາເສດຖະກິດ-ສັງຄົມແຫ່ງຊາດ ແລະ ລະບຽບການທີ່ກ່ຽວຂ້ອງ;

2. ຮັບປະກັນຄວາມໝັ້ນຄົງ, ຄວາມສະຫງົບ ແລະ ຄວາມເປັນລະບຽບຮຽບຮ້ອຍຂອງສັງຄົມ;

3. ຮັບປະກັນການຄຸ້ມຄອງຢ່າງລວມສູນ ແລະ ເປັນເອກະພາບ ໂດຍມີການແບ່ງຄວາມຮັບຜິດຊອບໃຫ້ຂະແໜງການທີ່ກ່ຽວຂ້ອງຢ່າງຈະແຈ້ງ;

4. ເປີດເຜີຍຂໍ້ມູນກ່ຽວກັບ ການປະມຸນ, ມູນຄ່າ, ຜົນປະໂຫຍດ ແລະ ຄວາມສ່ຽງ ໃນການລົງທຶນຮ່ວມ ລວມທັງລະບຽບການ ທີ່ມີຜົນກະທົບໂດຍກົງຕໍ່ການລົງທຶນຮ່ວມ;

5. ຮັບປະກັນຜົນປະໂຫຍດສູງສຸດ ທາງດ້ານເສດຖະກິດ-ສັງຄົມ ແລະ ສິ່ງແວດລ້ອມ ບົນພື້ນຖານການສຶກສາຜົນກະທົບ, ຄວາມເປັນໄປໄດ້ ແລະ ຄວາມຄຸ້ມຄ່າຂອງການລົງທຶນ;

6. ຮັບປະກັນ ການແບ່ງຄວາມຮັບຜິດຊອບ ໃນການຄຸ້ມຄອງ ແລະ ບໍລິຫານຄວາມສ່ຽງ ຂອງໂຄງການ ລະຫວ່າງ ເຈົ້າຂອງໂຄງການ ແລະ ບໍລິສັດໂຄງການລົງທຶນຮ່ວມ ໃຫ້ເໝາະສົມ;

7. ຮັບປະກັນການຄຸ້ມຄອງ, ບໍລິຫານການລົງທຶນຮ່ວມ ຢ່າງສະເໝີພາບ, ຍຸຕິທຳ, ໂປ່ງໃສ ແລະ ສາມາດກວດສອບໄດ້;

8. ສົ່ງເສີມການມີສ່ວນຮ່ວມ ຂອງສັງຄົມ ໂດຍສອດຄ່ອງກັບກົດໝາຍ ແລະ ລະບຽບການ ຂອງສປປ ລາວ.

#### ມາດຕາ 5 ຂອບເຂດການນຳໃຊ້

ດຳລັດສະບັບນີ້ ນຳໃຊ້ສຳລັບບຸກຄົນ, ນິຕິບຸກຄົນ ແລະ ການຈັດຕັ້ງພາກລັດ ແລະ ພາກເອກະຊົນທັງພາຍໃນ ແລະ ຕ່າງປະເທດ ທີ່ເຄື່ອນໄຫວ ແລະ ຜົວພັນກັບວຽກງານລົງທຶນຮ່ວມ ຢູ່ ສປປ ລາວ.

## ມາດຕາ 6 ການຮ່ວມມືສາກົນ

ລັດສິ່ງເສີມການພົວພັນການຮ່ວມມື ກັບຕ່າງປະເທດ, ພາກພື້ນ ແລະ ສາກົນ ກ່ຽວກັບວຽກງານລົງທຶນ ຮ່ວມດ້ວຍການແລກປ່ຽນ ບົດຮຽນ, ຂໍ້ມູນ ຂ່າວສານ, ເຕັກໂນໂລຊີ ແລະ ວິຊາການ ດ້ານການສິ່ງເສີມ ແລະ ຄຸ້ມຄອງການລົງທຶນຮ່ວມ ໂດຍສອດຄ່ອງກັບກົດໝາຍ ແລະ ລະບຽບການ ຂອງ ສປປ ລາວ, ສິນທິສັນຍາ ແລະ ສັນຍາ ສາກົນ ທີ່ ສປປ ລາວ ເປັນພາຄີ.

## ພາກທີ II

### ຮູບການ, ຮູບແບບ ແລະ ເງື່ອນໄຂ ຂອງການລົງທຶນຮ່ວມ

## ມາດຕາ 7 ຮູບການ ການລົງທຶນຮ່ວມ

ການລົງທຶນຮ່ວມ ມີ ສອງ ຮູບການ ດັ່ງນີ້:

1. ການລົງທຶນຮ່ວມໂດຍກົງຂອງລັດ;
2. ການລົງທຶນທັງໝົດຂອງເອກະຊົນ.

## ມາດຕາ 8 ການລົງທຶນຮ່ວມໂດຍກົງຂອງລັດ

ການລົງທຶນຮ່ວມໂດຍກົງຂອງລັດ ແມ່ນ ການປະກອບທຶນສົມທົບຂອງລັດໂດຍກົງ ເຂົ້າໃນການພັດທະນາໂຄງການ ຮ່ວມກັບພາກເອກະຊົນ ໂດຍອີງຕາມຜົນຂອງການສຶກສາຄວາມເປັນໄປໄດ້ທາງດ້ານເສດຖະກິດ-ເຕັກນິກ ບົນພື້ນຖານການຕົກລົງເຫັນດີ ຂອງລັດຖະບານ ຫຼື ການຮັບຮອງໂດຍສະພາແຫ່ງຊາດ ຫຼື ສະພາປະຊາຊົນຂັ້ນແຂວງ ຕາມທີ່ໄດ້ກຳນົດໄວ້ໃນກົດໝາຍ ແລະ ລະບຽບການທີ່ກ່ຽວຂ້ອງ ໃນແຕ່ລະກໍລະນີ.

## ມາດຕາ 9 ການລົງທຶນທັງໝົດຂອງເອກະຊົນ

ການລົງທຶນທັງໝົດຂອງເອກະຊົນ ແມ່ນ ພາກເອກະຊົນ ເປັນຜູ້ຮັບຜິດຊອບລົງທຶນທັງໝົດ ເຂົ້າໃນການພັດທະນາໂຄງການຂອງລັດ ແລະ ໄດ້ຮັບການສະໜັບສະໜູນຂອງພາກລັດ ໂດຍອີງຕາມຜົນຂອງການສຶກສາຄວາມເປັນໄປໄດ້ທາງດ້ານເສດຖະກິດ-ເຕັກນິກໂຄງການ ບົນພື້ນຖານການຕົກລົງເຫັນດີ ຂອງລັດຖະບານ ຫຼື ການຮັບຮອງໂດຍສະພາແຫ່ງຊາດ ຫຼື ສະພາປະຊາຊົນຂັ້ນແຂວງ ຕາມທີ່ໄດ້ກຳນົດໄວ້ໃນກົດໝາຍ ແລະ ລະບຽບການທີ່ກ່ຽວຂ້ອງ ໃນແຕ່ລະກໍລະນີ.

## ມາດຕາ 10 ຮູບແບບລົງທຶນຮ່ວມ

ຮູບແບບ ການລົງທຶນ ມີ ດັ່ງນີ້:

1. ອອກແບບ, ກໍ່ສ້າງ, ສະໜອງທຶນ ແລະ ດຳເນີນງານ (Design Build Finance Operate-DBFO);
2. ອອກແບບ, ກໍ່ສ້າງ ແລະ ດຳເນີນງານ (Design Build Operate-DBO);
3. ກໍ່ສ້າງ, ດຳເນີນງານ ແລະ ມອບໂອນ (Build Operate Transfer-BOT);
4. ກໍ່ສ້າງ, ເປັນເຈົ້າຂອງ, ດຳເນີນງານ ແລະ ມອບໂອນ (Build Own Operate Transfer-BOOT);
5. ກໍ່ສ້າງ, ເປັນເຈົ້າຂອງ ແລະ ດຳເນີນງານ (Build Own Operate-BOO);
6. ກໍ່ສ້າງ, ມອບຮັບ ແລະ ດຳເນີນງານ (Build Transfer Operate-BTO);
7. ກໍ່ສ້າງ, ເຊົ່າ ແລະ ມອບໂອນ (Build Lease Transfer-BLT);



8. ກໍ່ສ້າງ ແລະ ມອບຮັບ (Build Transfer-BT);
9. ດຳເນີນງານ ແລະ ບຳລຸງຮັກສາ (Operate and Maintenance-O&M).

**ມາດຕາ 11 ການລົງທຶນຮ່ວມ ໃນຮູບແບບ ອອກແບບ, ກໍ່ສ້າງ, ສະໜອງທຶນ ແລະ ດຳເນີນງານ (DBFO)**

ການລົງທຶນຮ່ວມ ໃນຮູບແບບ ອອກແບບ, ກໍ່ສ້າງ, ສະໜອງທຶນ ແລະ ດຳເນີນງານ ແມ່ນ ການລົງທຶນ ທີ່ມີລັກສະນະ ດັ່ງນີ້:

1. ເປັນໂຄງການພັດທະນາ, ປັບປຸງໂຄງລ່າງພື້ນຖານ ແລະ ການສະໜອງການບໍລິການ ທີ່ລັດ ເປັນ ເຈົ້າຂອງ, ແຕ່ໃຫ້ພາກເອກະຊົນ ເຂົ້າມາຮ່ວມພັດທະນາ ເລີ່ມແຕ່ການ ອອກແບບ, ກໍ່ສ້າງ, ຈົນຮອດການ ດຳເນີນງານ ແລະ ບຳລຸງຮັກສາ ຕະຫຼອດອາຍຸຂອງໂຄງການ ຕາມມາດຕະຖານ ແລະ ເງື່ອນໄຂ ທີ່ພາກລັດ ກຳນົດໃຫ້ ໂດຍມີສັນຍາການລົງທຶນຮ່ວມ ໂດຍໃຫ້ພາກເອກະຊົນລົງທຶນກ່ອນ;
2. ການຊຳລະ ແມ່ນປະຕິບັດໃນໄລຍະດຳເນີນງານ ໂດຍອີງໃສ່ຜົນຂອງການບໍລິການ ຕາມມາດຕະ ຖານ ແລະ ເງື່ອນໄຂ ທີ່ໄດ້ ກຳນົດໄວ້ໃນບົດວິພາກເສດຖະກິດ-ເຕັກນິກ ທີ່ຖືກຮັບຮອງ ແລະ ສັນຍາການ ລົງທຶນຮ່ວມ ຕະຫຼອດໄລຍະອາຍຸ ຂອງສັນຍາ;
3. ການບຳລຸງຮັກສາ, ສ້ອມແປງ ແລະ ປ່ຽນຖ່າຍ ແມ່ນຢູ່ໃນຄວາມຮັບຜິດຊອບຂອງພາກເອກະຊົນ ຕະຫຼອດອາຍຸຂອງສັນຍາ;
4. ແຫຼ່ງທຶນໃນການຊຳລະ ແມ່ນຈັດສັນຈາກລາຍຮັບທີ່ລັດເກັບໄດ້ໂດຍກົງຈາກໂຄງການ ແລະ/ຫຼື ງົບປະມານ ຂອງລັດທີ່ໄດ້ກຳນົດໄວ້ໃນແຜນງົບປະມານຊຳລະໂຄງການ.

**ມາດຕາ 12 ການລົງທຶນຮ່ວມ ໃນຮູບແບບ ອອກແບບ, ກໍ່ສ້າງ ແລະ ດຳເນີນງານ (DBO)**

ການລົງທຶນຮ່ວມ ໃນຮູບແບບ ອອກແບບ, ກໍ່ສ້າງ ແລະ ດຳເນີນງານ ແມ່ນການລົງທຶນທີ່ ມີລັກສະນະ ດັ່ງນີ້:

1. ເປັນໂຄງການພັດທະນາ, ປັບປຸງໂຄງລ່າງພື້ນຖານ ແລະ ການສະໜອງການບໍລິການ ທີ່ລັດເປັນ ເຈົ້າຂອງ, ແຕ່ວ່າຈ້າງໃຫ້ພາກເອກະຊົນ ມາອອກແບບ, ກໍ່ສ້າງ ແລະ ດຳເນີນງານ ຕາມເງື່ອນໄຂ ແລະ ມາດຕະຖານທີ່ພາກລັດກຳນົດໃຫ້ ໂດຍມີສັນຍາການລົງທຶນຮ່ວມ. ສຳລັບການດຳເນີນງານ ສາມາດດຳເນີນ ພາຍໃຕ້ສັນຍາການລົງທຶນຮ່ວມ ຫຼື ສັນຍາດຳເນີນງານຕ່າງໆ;
2. ການບຳລຸງຮັກສາ, ສ້ອມແປງ ແລະ ປ່ຽນຖ່າຍ ແມ່ນຢູ່ໃນຄວາມຮັບຜິດຊອບຂອງພາກເອກະຊົນ ຕະຫຼອດອາຍຸຂອງສັນຍາ;
3. ການຊຳລະ ແມ່ນປະຕິບັດເປັນ ສອງ ສ່ວນ ຄື ສຳລັບການອອກແບບ ແລະ ກໍ່ສ້າງ ໃຫ້ຊຳລະພາຍຫຼັງ ສຳເລັດການກໍ່ສ້າງ ໂດຍຈ່າຍເປັນງວດຕາມການຕົກລົງ ແລະ ສຳລັບການດຳເນີນງານ ຕະຫຼອດໄລຍະອາຍຸຂອງ ສັນຍາ ໃຫ້ຊຳລະຕາມຜົນສຳເລັດໃນການຈັດຕັ້ງປະຕິບັດໂຄງການຕົວຈິງ ຕາມມາດຕະຖານ ແລະ ເງື່ອນໄຂ ທີ່ ໄດ້ກຳນົດໄວ້ໃນບົດວິພາກເສດຖະກິດ-ເຕັກນິກ ທີ່ຖືກຮັບຮອງ ແລະ ສັນຍາການລົງທຶນຮ່ວມ;
4. ແຫຼ່ງທຶນໃນການຊຳລະ ແມ່ນນຳໃຊ້ງົບປະມານຂອງລັດ ທີ່ໄດ້ກຳນົດໄວ້ໃນແຜນງົບປະມານຊຳລະ ໂຄງການ ແລະ ຈັດສັນຈາກລາຍຮັບທີ່ລັດເກັບໄດ້ໂດຍກົງຈາກໂຄງການ.

**ມາດຕາ 13 ການລົງທຶນຮ່ວມ ໃນຮູບແບບ ກໍ່ສ້າງ, ດຳເນີນງານ ແລະ ມອບໂອນ (BOT)**

ການລົງທຶນຮ່ວມ ໃນຮູບແບບ ກໍ່ສ້າງ, ດຳເນີນງານ ແລະ ມອບໂອນ ແມ່ນການລົງທຶນທີ່ ມີລັກສະນະ ດັ່ງນີ້:

1. ເປັນໂຄງການພັດທະນາ, ປັບປຸງໂຄງລ່າງພື້ນຖານ ແລະ ການສະໜອງການບໍລິການ ທີ່ລັດເປັນເຈົ້າຂອງ, ແຕ່ໃຫ້ສິດສໍາປະທານ ແກ່ພາກເອກະຊົນ ເພື່ອດໍາເນີນການສຶກສາສໍາຫຼວດ, ອອກແບບ ກໍ່ສ້າງ ແລະ ດໍາເນີນງານ ຕາມເງື່ອນໄຂ ແລະ ມາດຕະຖານທີ່ພາກລັດກໍານົດໃຫ້ ໂດຍມີສັນຍາການລົງທຶນຮ່ວມ;
2. ພາກເອກະຊົນ ເປັນຜູ້ຮັບຜິດຊອບ ລົງທຶນທັງໝົດ ແລະ ລາຍຮັບຈາກໂຄງການ ຕາມທີ່ກໍານົດໄວ້ໃນບົດວິພາກເສດຖະກິດ-ເຕັກນິກ ທີ່ຖືກຮັບຮອງ ແລະ ສັນຍາ ທີ່ໄດ້ເຊັນກັບລັດຖະບານ;
3. ການບໍາລຸງຮັກສາ, ສ້ອມແປງ ແລະ ປ່ຽນຖ່າຍ ແມ່ນຢູ່ໃນຄວາມຮັບຜິດຊອບຂອງພາກເອກະຊົນ ຕະຫຼອດອາຍຸຂອງສັນຍາ;
4. ພາກເອກະຊົນ ຕ້ອງມອບໂອນໂຄງການທີ່ຢູ່ໃນສະພາບດີ ຄົນໃຫ້ລັດຖະບານພາຍຫຼັງສິ້ນສຸດສັນຍາການລົງທຶນຮ່ວມ.

**ມາດຕາ 14 ການລົງທຶນຮ່ວມ ໃນຮູບແບບ ກໍ່ສ້າງ, ເປັນເຈົ້າຂອງ, ດໍາເນີນງານ ແລະ ມອບໂອນ (BOOT)**

ການລົງທຶນຮ່ວມ ໃນຮູບແບບ ກໍ່ສ້າງ, ດໍາເນີນງານ, ເປັນເຈົ້າຂອງ ແລະ ມອບໂອນ ແມ່ນການລົງທຶນທີ່ມີລັກສະນະ ດັ່ງນີ້:

1. ເປັນໂຄງການພັດທະນາ, ປັບປຸງໂຄງລ່າງພື້ນຖານ ແລະ ການສະໜອງການບໍລິການ ທີ່ລັດເປັນເຈົ້າຂອງ, ແຕ່ໃຫ້ສິດສໍາປະທານ ແກ່ພາກເອກະຊົນ ເພື່ອດໍາເນີນການສຶກສາສໍາຫຼວດ, ອອກແບບ ກໍ່ສ້າງ, ເປັນເຈົ້າຂອງ ແລະ ດໍາເນີນງານ ຕາມເງື່ອນໄຂ ແລະ ມາດຕະຖານທີ່ພາກລັດກໍານົດໃຫ້ ໂດຍມີສັນຍາການລົງທຶນຮ່ວມ;
2. ພາກເອກະຊົນເປັນຜູ້ຮັບຜິດຊອບ ລົງທຶນ, ລາຍຮັບ ແລະ ລາຍຈ່າຍທັງໝົດ ຂອງໂຄງການ ຕະຫຼອດອາຍຸສັນຍາ;
3. ການບໍາລຸງຮັກສາ, ສ້ອມແປງ ແລະ ປ່ຽນຖ່າຍ ແມ່ນຢູ່ໃນຄວາມຮັບຜິດຊອບຂອງພາກເອກະຊົນ ຕະຫຼອດອາຍຸຂອງສັນຍາ;
4. ພາກເອກະຊົນ ຕ້ອງມອບໂອນໂຄງການທີ່ຢູ່ໃນສະພາບດີ ຄົນໃຫ້ລັດຖະບານພາຍຫຼັງສິ້ນສຸດສັນຍາການລົງທຶນຮ່ວມ.
5. ການລົງທຶນໃນຮູບການນີ້ ນໍາໃຊ້ໃນໂຄງການລົງທຶນທີ່ມີຂະໜາດໃຫຍ່ ແລະ ເຕັກນິກສັບສິນ.

**ມາດຕາ 15 ການລົງທຶນຮ່ວມ ໃນຮູບແບບ ກໍ່ສ້າງ, ເປັນເຈົ້າຂອງ ແລະ ດໍາເນີນງານ (BOO)**

ການລົງທຶນຮ່ວມ ໃນຮູບແບບ ກໍ່ສ້າງ, ເປັນເຈົ້າຂອງ ແລະ ດໍາເນີນງານ ແມ່ນການລົງທຶນ ທີ່ມີລັກສະນະ ດັ່ງນີ້:

1. ເປັນໂຄງການພັດທະນາ, ປັບປຸງໂຄງລ່າງພື້ນຖານ ແລະ ການສະໜອງການບໍລິການ ທີ່ລັດເປັນເຈົ້າຂອງ, ແຕ່ມອບສິດສໍາປະທານ ໃຫ້ແກ່ພາກເອກະຊົນ ເພື່ອດໍາເນີນການສຶກສາສໍາຫຼວດ, ອອກແບບ ກໍ່ສ້າງ, ເປັນເຈົ້າຂອງ ແລະ ດໍາເນີນງານ ຕາມເງື່ອນໄຂ ແລະ ມາດຕະຖານທີ່ພາກລັດກໍານົດໃຫ້ ໂດຍມີສັນຍາການລົງທຶນຮ່ວມ;
2. ພາກເອກະຊົນເປັນຜູ້ຮັບຜິດຊອບ ລົງທຶນ, ລາຍຮັບ ແລະ ລາຍຈ່າຍທັງໝົດ ຂອງໂຄງການ ຕະຫຼອດອາຍຸສັນຍາ;
3. ການບໍາລຸງຮັກສາ, ສ້ອມແປງ ແລະ ປ່ຽນຖ່າຍ ແມ່ນຢູ່ໃນຄວາມຮັບຜິດຊອບຂອງພາກເອກະຊົນ ຕະຫຼອດອາຍຸຂອງສັນຍາ;
4. ພາຍຫຼັງສິ້ນສຸດສັນຍາການລົງທຶນຮ່ວມ ພາກເອກະຊົນບໍ່ມອບໂຄງການ ຄົນໃຫ້ພາກລັດ.

**ມາດຕາ 16 ການລົງທຶນຮ່ວມ ໃນຮູບແບບ ກໍ່ສ້າງ, ມອບຮັບ ແລະ ດຳເນີນງານ (BTO)**

ການລົງທຶນຮ່ວມ ໃນຮູບແບບ ກໍ່ສ້າງ, ມອບຮັບ ແລະ ດຳເນີນງານ ແມ່ນການລົງທຶນທີ່ ມີລັກສະນະ ດັ່ງນີ້:

1. ເປັນໂຄງການພັດທະນາ, ປັບປຸງໂຄງລ່າງພື້ນຖານ ແລະ ການສະໜອງການບໍລິການ ທີ່ລັດເປັນເຈົ້າຂອງ, ແຕ່ມອບສິດໃຫ້ພາກເອກະຊົນ ເປັນຜູ້ລົງທຶນ ໃນການອອກແບບ ແລະ ກໍ່ສ້າງ ຕາມເງື່ອນໄຂ ແລະ ມາດຕະຖານທີ່ພາກລັດກຳນົດ ໂດຍມີສັນຍາການລົງທຶນຮ່ວມ, ພາຍຫຼັງສຳເລັດການກໍ່ສ້າງແລ້ວມອບໂຄງການໃຫ້ພາກລັດ;
2. ຫຼັງຈາກນັ້ນ ພາກລັດໃຫ້ພາກເອກະຊົນທີ່ໄດ້ລົງທຶນນັ້ນ ເຊົ່າສິ່ງກໍ່ສ້າງ ເພື່ອດຳເນີນງານ ໂດຍມີສັນຍາເຊົ່າ ຮ່ວມກັນ;
3. ຕະຫຼອດອາຍຸສັນຍາເຊົ່າ ພາກເອກະຊົນເປັນຜູ້ຮັບຜິດຊອບໂດຍກົງຕໍ່ ການດຳເນີນທຸລະກິດ ແລະ ເກັບລາຍຮັບທັງໝົດຈາກໂຄງການ.

**ມາດຕາ 17 ການລົງທຶນຮ່ວມ ໃນຮູບແບບ ກໍ່ສ້າງ, ເຊົ່າ ແລະ ມອບໂອນ (BLT)**

ການລົງທຶນຮ່ວມ ໃນຮູບແບບ ກໍ່ສ້າງ, ເຊົ່າ ແລະ ມອບໂອນ ແມ່ນການລົງທຶນທີ່ມີລັກສະນະ ດັ່ງນີ້:

1. ເປັນໂຄງການພັດທະນາ, ປັບປຸງໂຄງລ່າງພື້ນຖານ ແລະ ການສະໜອງການບໍລິການ ທີ່ລັດເປັນເຈົ້າຂອງ, ແຕ່ລັດວ່າຈ້າງໃຫ້ພາກເອກະຊົນ ເປັນຜູ້ອອກແບບ ແລະ ກໍ່ສ້າງ ຕາມເງື່ອນໄຂ ແລະ ມາດຕະຖານທີ່ພາກລັດກຳນົດ ໂດຍມີສັນຍາການລົງທຶນຮ່ວມ, ພາຍຫຼັງສຳເລັດການກໍ່ສ້າງແລ້ວມອບໂຄງການໃຫ້ພາກລັດ;
2. ຫຼັງຈາກນັ້ນ ພາກລັດ ຄັດເລືອກພາກເອກະຊົນ ເພື່ອເຊົ່າສິ່ງກໍ່ສ້າງ ໂດຍມີສັນຍາເຊົ່າ ຮ່ວມກັນ;
3. ຕະຫຼອດອາຍຸສັນຍາເຊົ່າ ພາກເອກະຊົນເປັນຜູ້ຮັບຜິດຊອບໂດຍກົງຕໍ່ ການດຳເນີນທຸລະກິດ ແລະ ເກັບລາຍຮັບທັງໝົດຈາກໂຄງການ;
4. ພາຍຫຼັງສິ້ນສຸດສັນຍາເຊົ່າ ພາກເອກະຊົນ ຕ້ອງມອບໂຄງການ ຄືນໃຫ້ພາກລັດໃນສະພາບທີ່ດີ;
5. ແຫຼ່ງທຶນໃນການຊຳລະຄ່າອອກແບບ ແລະ ກໍ່ສ້າງ ແມ່ນນຳໃຊ້ງົບປະມານ ຂອງລັດທີ່ໄດ້ກຳນົດໄວ້ໃນແຜນງົບປະມານຊຳລະໂຄງການ ຊຶ່ງອາດຊຳລະ ເທື່ອດຽວ ຫຼື ເປັນງວດ ຕາມສັນຍາ.

**ມາດຕາ 18 ການລົງທຶນຮ່ວມ ໃນຮູບແບບ ກໍ່ສ້າງ ແລະ ມອບຮັບ (BT)**

ການລົງທຶນຮ່ວມ ໃນຮູບແບບ ກໍ່ສ້າງ ແລະ ມອບຮັບ ແມ່ນການລົງທຶນທີ່ມີລັກສະນະ ດັ່ງນີ້:

1. ເປັນໂຄງການພັດທະນາ, ປັບປຸງໂຄງລ່າງພື້ນຖານ ແລະ ການສະໜອງການບໍລິການ ທີ່ມີລັກສະນະສະເພາະ, ມີຄວາມອ່ອນໄຫວ ຊຶ່ງລັດເປັນເຈົ້າຂອງ ແລະ ບໍລິຫານໂດຍກົງ, ແຕ່ວ່າຈ້າງໃຫ້ພາກເອກະຊົນ ເປັນຜູ້ອອກແບບ ແລະ ກໍ່ສ້າງ ຕາມເງື່ອນໄຂ ແລະ ມາດຕະຖານທີ່ພາກລັດກຳນົດ ໂດຍມີສັນຍາການລົງທຶນຮ່ວມ;
2. ພາຍຫຼັງສຳເລັດການກໍ່ສ້າງ ພາກເອກະຊົນ ມອບໂຄງການໃຫ້ພາກລັດ ເພື່ອຄຸ້ມຄອງ ແລະ ນຳໃຊ້ຕາມຈຸດປະສົງ;
3. ແຫຼ່ງທຶນໃນການຊຳລະ ແມ່ນນຳໃຊ້ງົບປະມານ ຂອງລັດທີ່ໄດ້ກຳນົດໄວ້ໃນແຜນງົບປະມານຊຳລະໂຄງການ ຊຶ່ງອາດຊຳລະ ເທື່ອດຽວ ຫຼື ເປັນງວດ ຕາມສັນຍາ.

**ມາດຕາ 19 ການລົງທຶນຮ່ວມ ໃນຮູບແບບ ດຳເນີນງານ ແລະ ບຳລຸງຮັກສາ (O&M)**

ການລົງທຶນຮ່ວມ ໃນຮູບແບບ ດຳເນີນງານ ແລະ ບຳລຸງຮັກສາ ແມ່ນການລົງທຶນທີ່ ມີລັກສະນະ ດັ່ງນີ້:

1. ເປັນໂຄງການ ໂຄງລ່າງພື້ນຖານ ແລະ ການບໍລິການ ທີ່ມີແລ້ວ ຊຶ່ງລັດເປັນເຈົ້າຂອງ, ແຕ່ວ່າຈ້າງໃຫ້ພາກເອກະຊົນ ເປັນຜູ້ດຳເນີນງານ ແລະ ບຳລຸງຮັກສາ ສ່ວນໃດສ່ວນໜຶ່ງ ຫຼື ທັງໝົດ ຕາມເງື່ອນໄຂ ແລະ ມາດຕະຖານທີ່ພາກລັດກຳນົດ ໂດຍມີສັນຍາການລົງທຶນຮ່ວມ;

2. ແຫຼ່ງທຶນໃນການຊຳລະຄ່າ ດຳເນີນງານ ແລະ ບຳລຸງຮັກສາ ແມ່ນນຳໃຊ້ງົບປະມານ ຂອງລັດທີ່ໄດ້ກຳນົດໄວ້ໃນແຜນງົບປະມານຊຳລະໂຄງການ ຊຶ່ງອາດຊຳລະແບບມອບເໝົາ ຫຼື ອີງຕາມຜົນຂອງການໃຫ້ການດຳເນີນງານ ຕາມສັນຍາການລົງທຶນຮ່ວມ.

## **ມາດຕາ 20 ເງື່ອນໄຂ ຂອງການລົງທຶນຮ່ວມ**

ການລົງທຶນຮ່ວມ ຕ້ອງມີເງື່ອນໄຂ ດັ່ງນີ້:

1. ມີສັນຍາຮ່ວມ ລະຫວ່າງ ພາກລັດ ກັບ ພາກເອກະຊົນ;
2. ເປັນໂຄງການກໍ່ສ້າງໃໝ່ ຫຼື ການປັບປຸງໂຄງລ່າງພື້ນຖານ ຫຼື ສະໜອງການບໍລິການ ແກ່ສາທາລະນະ ໂດຍເນັ້ນໃສ່ຜົນໄດ້ຮັບ ແລະ ຄວາມຄຸ້ມຄ່າຂອງໂຄງການ;
3. ກຳນົດຄວາມຮັບຜິດຊອບຕໍ່ຄວາມສ່ຽງດ້ານຕ່າງໆຂອງໂຄງການ ເປັນຕົ້ນ ຄວາມສ່ຽງດ້ານການກໍ່ສ້າງ, ຄວາມຕ້ອງການຂອງຕະຫຼາດ, ລາຍຮັບ ແລະ ຜົນທະຂອງບໍລິສັດໂຄງການລົງທຶນຮ່ວມ ບົນພື້ນຖານຕ້ອງຮັບປະກັນ ປະສິດທິພາບ ແລະ ປະສິດທິຜົນ ຂອງການລົງທຶນຮ່ວມ;
4. ຮັບປະກັນສິດຜົນປະໂຫຍດຂອງຜູ້ໃຊ້ບໍລິການ ແລະ ຜູ້ໃຫ້ບໍລິການ;
5. ມີການປະມຸນ ແບບເປີດກວ້າງ ແລະ ໂປ່ງໃສ ຕາມກົດໝາຍ ແລະ ລະບຽບການທີ່ກ່ຽວຂ້ອງ.

## **ມາດຕາ 21 ການເລືອກ ຮູບການ ແລະ ຮູບແບບ ການລົງທຶນຮ່ວມ**

ການເລືອກເອົາຮູບການ ແລະ ຮູບແບບ ການລົງທຶນຮ່ວມ ຕາມທີ່ໄດ້ກຳນົດໄວ້ໃນ ມາດຕາ 12 ຫາ 19 ຂອງດຳລັດສະບັບນີ້ ໃຫ້ອີງຕາມ ປະເພດ, ຂະໜາດ, ມູນຄ່າ, ເງື່ອນໄຂ ແລະ ລັກສະນະຈຸດຜິເສດ ສະເພາະຂອງໂຄງການລົງທຶນຮ່ວມ ຕາມຜົນຂອງການສຶກສາຄວາມເປັນໄປໄດ້ທາງດ້ານເສດຖະກິດ-ເຕັກນິກຂອງໂຄງການ.

## **ພາກທີ III**

### **ການກະກຽມ, ການພິຈາລະນາ ແລະ ການປະມຸນ ໂຄງການລົງທຶນຮ່ວມ**

#### **ໝວດທີ 1**

### **ການກະກຽມ ແລະ ການພິຈາລະນາ ໂຄງການລົງທຶນຮ່ວມ**

## **ມາດຕາ 22 ບົດສະເໜີເບື້ອງຕົ້ນ ຂອງໂຄງການລົງທຶນຮ່ວມ**

ບົດສະເໜີເບື້ອງຕົ້ນ ຂອງໂຄງການລົງທຶນຮ່ວມ ແມ່ນເອກະສານສະເໜີແນວຄວາມຄິດເບື້ອງຕົ້ນ ຂອງເຈົ້າຂອງໂຄງການ ທີ່ມີຈຸດປະສົງພັດທະນາໂຄງການ ໃນຮູບແບບ ການລົງທຶນຮ່ວມ ຊຶ່ງເປັນໂຄງການທີ່ ຖືກບັນຈຸເຂົ້າໃນແຜນໂຄງການລົງທຶນຂອງລັດ.

ສຳລັບເນື້ອໃນລະອຽດຂອງບົດສະເໜີເບື້ອງຕົ້ນ ໄດ້ກຳນົດໄວ້ໃນລະບຽບການຕ່າງຫາກ.

**ມາດຕາ 23 ການສະເໜີ ແລະ ການພິຈາລະນາ ບົດສະເໜີເບື້ອງຕົ້ນ ໂຄງການລົງທຶນຮ່ວມ**

ເຈົ້າຂອງໂຄງການ ທີ່ມີຈຸດປະສົງພັດທະນາໂຄງການ ໃນຮູບແບບການລົງທຶນຮ່ວມ ຊຶ່ງນອນໃນແຜນການລົງທຶນຂອງລັດ ທີ່ໄດ້ຜ່ານການຮັບຮອງ ຕາມກົດໝາຍ ໃຫ້ຍື່ນບົດສະເໜີເບື້ອງຕົ້ນ ຕໍ່ຫ້ອງການລົງທຶນຮ່ວມຂັ້ນສູນກາງ ເພື່ອຄົ້ນຄວ້າ ແລະ ສະເໜີ ຄະນະກຳມະການສິ່ງເສີມ ແລະ ຄຸ້ມຄອງການລົງທຶນຮ່ວມຂັ້ນສູນກາງ ພາຍໃນກຳນົດເວລາ ຊາວ ວັນ ສຳລັບການລົງທຶນໃນກົດຈະການທີ່ກົດໝາຍ ແລະ ລະບຽບການທີ່ກ່ຽວຂ້ອງໄດ້ກຳນົດໃຫ້ຂັ້ນສູນກາງຄຸ້ມຄອງ.

ສຳລັບການລົງທຶນຮ່ວມ ໃນກົດຈະການທີ່ກົດໝາຍ ແລະ ລະບຽບການທີ່ກ່ຽວຂ້ອງໄດ້ກຳນົດໃຫ້ຂັ້ນແຂວງຄຸ້ມຄອງ ໃຫ້ຍື່ນບົດສະເໜີເບື້ອງຕົ້ນ ຕໍ່ຫ້ອງການລົງທຶນຮ່ວມຂັ້ນແຂວງ ເພື່ອຄົ້ນຄວ້າ ແລະ ສະເໜີ ຄະນະກຳມະການສິ່ງເສີມ ແລະ ຄຸ້ມຄອງການລົງທຶນຮ່ວມຂັ້ນແຂວງ ພາຍໃນກຳນົດເວລາ ສິບຫ້າ ວັນ.

ຄະນະກຳມະການສິ່ງເສີມ ແລະ ຄຸ້ມຄອງການລົງທຶນຮ່ວມ ຄົ້ນຄວ້າ ແລະ ພິຈາລະນາ ບົດສະເໜີເບື້ອງຕົ້ນໂຄງການລົງທຶນຮ່ວມ ຖ້າວ່າຮັບຮອງບົດສະເໜີດັ່ງກ່າວ ໃຫ້ຫ້ອງການລົງທຶນຮ່ວມ ແຈ້ງເປັນລາຍລັກອັກສອນ ໃຫ້ເຈົ້າຂອງໂຄງການ ພາຍໃນກຳນົດເວລາ ຫ້າ ວັນ ນັບແຕ່ວັນມີມະຕິກອງປະຊຸມຄະນະກຳມະການສິ່ງເສີມ ແລະ ຄຸ້ມຄອງການລົງທຶນ ເພື່ອກະກຽມສ້າງບົດວິພາກເສດຖະກິດ-ເຕັກນິກ, ບົດປະເມີນຜົນກະທົບທາງດ້ານສິ່ງແວດລ້ອມ ສັງຄົມ ແລະ ທຳມະຊາດ ແບບລະອຽດຂອງໂຄງການ. ໃນກໍລະນີບໍ່ເຫັນດີ ກໍໃຫ້ແຈ້ງພາກເອກະຊົນທີ່ກ່ຽວຂ້ອງ ພ້ອມດ້ວຍເຫດຜົນ.

**ມາດຕາ 24 ບົດສະເໜີແນວຄວາມຄິດລິເລີ່ມໂຄງການລົງທຶນຮ່ວມ**

ບົດສະເໜີແນວຄວາມຄິດລິເລີ່ມໂຄງການລົງທຶນຮ່ວມ ແມ່ນ ເອກະສານຂອງໂຄງການທີ່ລິເລີ່ມໃໝ່ ໂດຍພາກເອກະຊົນ ຊຶ່ງເປັນໂຄງການທີ່ບໍ່ນອນໃນແຜນການລົງທຶນຂອງລັດ ແຕ່ເປັນໂຄງການທີ່ມີຄວາມສຳຄັນ, ມີແນວຄວາມຄິດໃໝ່, ນຳໃຊ້ເຕັກໂນໂລຊີໃໝ່ ແລະ ນະວັດຕະກຳ ຕາມນະໂຍບາຍຂອງລັດ.

ສຳລັບເນື້ອໃນລະອຽດຂອງບົດສະເໜີແນວຄວາມຄິດລິເລີ່ມ ໄດ້ກຳນົດໄວ້ໃນລະບຽບການຕ່າງຫາກ.

**ມາດຕາ 25 ເງື່ອນໄຂ ແນວຄວາມຄິດລິເລີ່ມ ໂຄງການລົງທຶນຮ່ວມ**

ແນວຄວາມຄິດລິເລີ່ມ ໂຄງການລົງທຶນຮ່ວມ ຕ້ອງມີເງື່ອນໄຂ ດັ່ງນີ້:

1. ເປັນໂຄງການຕາມແນວຄວາມຄິດລິເລີ່ມໃໝ່ ຂອງພາກເອກະຊົນ;
2. ເປັນໂຄງການທີ່ມີຄວາມສຳຄັນ, ນຳໃຊ້ເຕັກໂນໂລຊີໃໝ່ ແລະ ນະວັດຕະກຳ, ມີຄວາມຄຸ້ມຄ່າໃນການລົງທຶນ ແລະ ສອດຄ່ອງກັບແຜນພັດທະນາເສດຖະກິດ-ສັງຄົມ ແຫ່ງຊາດ;
3. ມີຜົນຕອບແທນສູງ ແລະ ກວ້າງຂວາງ ທາງດ້ານເສດຖະກິດ-ສັງຄົມ;
4. ມີຂໍ້ມູນລະອຽດ ແລະ ພຽງພໍ ເພື່ອໃຫ້ສາມາດປະເມີນ ຫຼື ສືບຕໍ່ ສ້າງບົດວິພາກເສດຖະກິດ-ເຕັກນິກ ລະອຽດຂອງໂຄງການ.

ພາກເອກະຊົນທີ່ກ່ຽວຂ້ອງ ຕ້ອງຮັບຜິດຊອບຄ່າໃຊ້ຈ່າຍທັງໝົດ ໂດຍບໍ່ຮຽກຮ້ອງການສະໜັບສະໜູນດ້ານການເງິນ ຫຼື ດ້ານນະໂຍບາຍດ້ານ ພາສີ, ອາກອນ ໃນການກະກຽມ ແລະ ດຳເນີນໂຄງການ ລວມທັງຮັບຜິດຊອບຄວາມສ່ຽງທັງໝົດຂອງໂຄງການ.

**ມາດຕາ 26 ການສະເໜີ ແລະ ການພິຈາລະນາ ແນວຄວາມຄິດລິເລີ່ມ ໂຄງການລົງທຶນຮ່ວມ**

ພາກເອກະຊົນ ທີ່ມີຈຸດປະສົງພັດທະນາໂຄງການລົງທຶນຮ່ວມ ຊຶ່ງເປັນໂຄງການທີ່ມີແນວຄວາມຄິດລິເລີ່ມ ສາມາດຍື່ນບົດສະເໜີແນວຄວາມຄິດລິເລີ່ມ ພ້ອມດ້ວຍ ບົດວິພາກເສດຖະກິດ-ເຕັກນິກ ແລະ ບົດປະເມີນຜົນກະທົບທາງດ້ານສິ່ງແວດລ້ອມ ສັງຄົມ ແລະ ທຳມະຊາດ ເບື້ອງຕົ້ນ ຂອງໂຄງການ ຕໍ່ຫ້ອງການລົງທຶນຮ່ວມ

ຫຼື ພະແນກແຜນການ ແລະ ການລົງທຶນ ແຂວງ, ນະຄອນຫຼວງ ເພື່ອນຳສະເໜີ ຄະນະກຳມະການສິ່ງເສີມ ແລະ ຄຸ້ມຄອງການລົງທຶນຮ່ວມ ຂັ້ນສູນກາງ ພາຍໃນກຳນົດເວລາ ສີ່ສິບຫ້າ ວັນ.

ໃນກໍລະນີ ຄະນະກຳມະການສິ່ງເສີມ ແລະ ຄຸ້ມຄອງການລົງທຶນຮ່ວມ ຂັ້ນສູນກາງ ຫາກເຫັນວ່າ ບົດສະເໜີແນວຄວາມຄິດລິເລີ່ມ, ບົດວິພາກເສດຖະກິດ-ເຕັກນິກ ແລະ ບົດປະເມີນຜົນກະທົບທາງດ້ານສິ່ງແວດລ້ອມ ສັງຄົມ ແລະ ທຳມະຊາດ ເບື້ອງຕົ້ນ ມີເນື້ອໃນຖືກຕ້ອງ ແລະ ຄົບຖ້ວນແລ້ວ ກະຊວງແຜນການ ແລະ ການລົງທຶນ ນຳສະເໜີລັດຖະບານພິຈາລະນາ. ພາຍຫຼັງ ລັດຖະບານ ພິຈາລະນາຮັບຮອງແລ້ວ ໃຫ້ທ້ອງຖານລົງທຶນຮ່ວມ ແຈ້ງໃຫ້ພາກເອກະຊົນທີ່ກ່ຽວຂ້ອງ ເພື່ອເຊັນບົດບັນທຶກຄວາມເຂົ້າໃຈ ແລະ ສ້າງບົດວິພາກເສດຖະກິດ-ເຕັກນິກ ແລະ ບົດປະເມີນຜົນກະທົບທາງດ້ານສິ່ງແວດລ້ອມ ສັງຄົມ ແລະ ທຳມະຊາດ ແບບລະອຽດ.

ໃນກໍລະນີ ບົດວິພາກເສດຖະກິດ-ເຕັກນິກ, ບົດປະເມີນຜົນກະທົບທາງດ້ານສິ່ງແວດລ້ອມ ສັງຄົມ ແລະ ທຳມະຊາດ ເບື້ອງຕົ້ນ ມີເນື້ອໃນບໍ່ຖືກຕ້ອງ ແລະ ບໍ່ຄົບຖ້ວນ ກໍໃຫ້ແຈ້ງພາກເອກະຊົນທີ່ກ່ຽວຂ້ອງ ເພື່ອປັບປຸງ ແລະ ແກ້ໄຂ ພາຍໃນກຳນົດເວລາ ຫົກສິບ ວັນ ນັບແຕ່ວັນໄດ້ແຈ້ງ ເປັນຕົ້ນໄປ. ໃນກໍລະນີບໍ່ເຫັນດີ ກໍໃຫ້ແຈ້ງພາກເອກະຊົນທີ່ກ່ຽວຂ້ອງ ພ້ອມດ້ວຍເຫດຜົນ.

ພາກເອກະຊົນ ທີ່ໄດ້ຍື່ນບົດສະເໜີແນວຄວາມຄິດລິເລີ່ມນັ້ນ ຈະບໍ່ໄດ້ຮັບບູລິມະສິດ ໃນການເປັນຜູ້ຜັດທະນາໂຄງການ ຊຶ່ງຕ້ອງຜ່ານການປະມຸນ. ໃນກໍລະນີຜູ້ກ່ຽວ ຫາກບໍ່ຊະນະການປະມຸນ ຈະໄດ້ຮັບການທົດແທນຄືນຄ່າໃຊ້ຈ່າຍຈາກຜູ້ຊະນະການປະມຸນ ໂດຍຄ່າໃຊ້ຈ່າຍດັ່ງກ່າວ ຕ້ອງຖືກຄິດໄລ່ເປັນຕົ້ນທຶນ ຂອງໂຄງການ ແລະ ກຳນົດແຈ້ງໃນເອກະສານປະມຸນ.

ໃນກໍລະນີ ພາກເອກະຊົນຜູ້ສະເໜີແນວຄວາມຄິດລິເລີ່ມ ຫາກສະເໜີລາຄາປະມຸນທີ່ສູງກວ່າ ຜູ້ທີ່ສະເໜີລາຄາທີ່ດີທີ່ສຸດ ພາກເອກະຊົນທີ່ສະເໜີແນວຄວາມຄິດລິເລີ່ມນັ້ນ ອາດໄດ້ຮັບນະໂຍບາຍໃຫ້ປັບລາຄາ ຫຼື ໄດ້ຮັບນະໂຍບາຍອື່ນ ຕາມທີ່ກຳນົດໄວ້ໃນລະບຽບການຕ່າງຫາກ.

**ມາດຕາ 27 ບົດວິພາກເສດຖະກິດ-ເຕັກນິກແບບລະອຽດ ຂອງໂຄງການລົງທຶນຮ່ວມ**

ບົດວິພາກເສດຖະກິດ-ເຕັກນິກແບບລະອຽດ ຂອງໂຄງການລົງທຶນຮ່ວມ ແມ່ນ ເອກະສານກ່ຽວກັບ ຮູບແບບ, ລັກສະນະ ແລະ ອາຍຸ ຂອງໂຄງການລົງທຶນ ທີ່ສະແດງໃຫ້ເຫັນຄວາມສອດຄ່ອງດ້ານເຕັກນິກ, ຜົນປະໂຫຍດດ້ານເສດຖະກິດ-ສັງຄົມ, ຄວາມຄຸ້ມຄ່າໃນການລົງທຶນ, ຄວາມສອດຄ່ອງທາງດ້ານກົດໝາຍ ແລະ ຄວາມເປັນໄປໄດ້ດ້ານການເງິນ, ຮັບປະກັນລັກສະນະຂອງການລົງທຶນຮ່ວມ ຕາມທີ່ໄດ້ກຳນົດໄວ້ ໃນມາດຕາ 20 ຂອງດຳລັດສະບັບນີ້ ລວມທັງການກຳນົດກ່ຽວກັບ ຄວາມຍືນຍົງຂອງໂຄງການ, ຜົນກະທົບທາງດ້ານສິ່ງແວດລ້ອມ ສັງຄົມ ແລະ ທຳມະຊາດ, ບົດບາດ ຍິງ-ຊາຍ ໃນໂຄງການລົງທຶນຮ່ວມ.

ເຈົ້າຂອງໂຄງການ ຫຼື ພາກເອກະຊົນ ຕ້ອງດຳເນີນການສຶກສາ ຄວາມເປັນໄປໄດ້ທາງດ້ານເສດຖະກິດ-ເຕັກນິກ, ຜົນກະທົບທາງດ້ານສິ່ງແວດລ້ອມ ສັງຄົມ ແລະ ທຳມະຊາດ ເພື່ອສ້າງບົດວິພາກເສດຖະກິດ-ເຕັກນິກ ແລະ ບົດປະເມີນຜົນກະທົບທາງດ້ານສິ່ງແວດລ້ອມ ສັງຄົມ ແລະ ທຳມະຊາດ ແບບລະອຽດ ໃຫ້ສຳເລັດພາຍໃນກຳນົດເວລາ ສິບແປດ ເດືອນ ຫຼື ຕາມທີ່ໄດ້ກຳນົດໄວ້ໃນບົດບັນທຶກຄວາມເຂົ້າໃຈ ແລ້ວສະເໜີຕໍ່ທ້ອງຖານລົງທຶນຮ່ວມ.

**ມາດຕາ 28 ການພິຈາລະນາ ບົດວິພາກເສດຖະກິດ-ເຕັກນິກແບບລະອຽດ ຂອງໂຄງການລົງທຶນຮ່ວມ**

ທ້ອງຖານລົງທຶນຮ່ວມ ເປັນຜູ້ຄົ້ນຄວ້າບົດວິພາກເສດຖະກິດ-ເຕັກນິກແບບລະອຽດ ຂອງໂຄງການ ລວມທັງ ບົດປະເມີນຜົນກະທົບທາງດ້ານສິ່ງແວດລ້ອມ ສັງຄົມ ແລະ ທຳມະຊາດ ແບບລະອຽດ ຂອງໂຄງການ ພາຍໃນກຳນົດເວລາ ເກົ້າສິບ ວັນ ແລ້ວນຳສະເໜີ ຄະນະກຳມະການສິ່ງເສີມ ແລະ ຄຸ້ມຄອງການລົງທຶນຮ່ວມ ພິຈາລະນາ ດັ່ງນີ້:

1. ຕົກລົງຮັບຮອງບົດວິພາກເສດຖະກິດ-ເຕັກນິກແບບລະອຽດ ຂອງໂຄງການ ແລ້ວສະເໜີຕໍ່ອົງການປົກຄອງຂັ້ນແຂວງ, ລັດຖະບານ ຫຼື ສະພາແຫ່ງຊາດ ພິຈາລະນາ ຕາມແຕ່ລະກໍລະນີ ພ້ອມທັງອະນຸຍາດໃຫ້ເຈົ້າຂອງໂຄງການ ຫຼື ພາກເອກະຊົນທີ່ກ່ຽວຂ້ອງ ກະກຽມເອກະສານປະມຸນ;
2. ສະເໜີ ເຈົ້າຂອງໂຄງການ ຫຼື ພາກເອກະຊົນທີ່ກ່ຽວຂ້ອງ ປັບປຸງ ແລະ ແກ້ໄຂ ບົດວິພາກເສດຖະກິດ- ເຕັກນິກແບບລະອຽດ ຂອງໂຄງການ ພາຍໃນກຳນົດເວລາ ຫົກສິບ ວັນ;
3. ປະຕິເສດ ການຮັບຮອງເອົາບົດວິພາກເສດຖະກິດ-ເຕັກນິກແບບລະອຽດ ຂອງໂຄງການ.

## ໝວດທີ 2 ການປະມຸນໂຄງການ

### ມາດຕາ 29 ການປະມຸນໂຄງການລົງທຶນຮ່ວມ

ການປະມຸນໂຄງການລົງທຶນຮ່ວມ ແມ່ນການແຂ່ງຂັນທາງດ້ານລາຄາ ແລະ ຄຸນະພາບ ໃນການພັດທະນາໂຄງການ ລົງທຶນຮ່ວມ ເພື່ອຄັດເລືອກຄູ່ສັນຍາພາກເອກະຊົນ ທີ່ມີເງື່ອນໄຂ ຕາມການກຳນົດຂອງເຈົ້າຂອງໂຄງການ.

ຫ້ອງການລົງທຶນຮ່ວມ ຕ້ອງແຈ້ງກ່ຽວກັບການເປີດການປະມຸນໂຄງການ ໂດຍຜ່ານພາຫະນະສື່ມວນຊົນຕ່າງໆ ພາຍໃນກຳນົດເວລາ ສາມ ວັນ ນັບແຕ່ວັນສຳເລັດເອກະສານການປະມຸນ.

ສຳລັບການປະມຸນໂຄງການທີ່ໃຊ້ທຶນຊ່ວຍເຫຼືອທາງການເພື່ອການພັດທະນາ ໃຫ້ປະຕິບັດຕາມກົດໝາຍ ແລະ ລະບຽບການທີ່ກ່ຽວຂ້ອງຂອງ ສປປ ລາວ ຍົກເວັ້ນກໍລະນີຜູ້ໃຫ້ທຶນ ໄດ້ກຳນົດລະບຽບການ ແລະ ຂັ້ນຕອນດຳເນີນການປະມຸນໄວ້ຕ່າງຫາກ ແຕ່ເຈົ້າຂອງໂຄງການ ຕ້ອງແຈ້ງໃຫ້ຫ້ອງການລົງທຶນຮ່ວມຊາບ.

### ມາດຕາ 30 ຫຼັກການ ການປະມຸນໂຄງການລົງທຶນຮ່ວມ

ການປະມຸນໂຄງການລົງທຶນຮ່ວມ ໃຫ້ປະຕິບັດຕາມຫຼັກການ ດັ່ງນີ້:

1. ສອດຄ່ອງກັບກົດໝາຍ;
2. ເປີດກວ້າງແຂ່ງຂັນການປະມຸນ, ສະເໝີພາບ, ໂປ່ງໃສ, ຍຸຕິທຳ ແລະ ສາມາດກວດສອບໄດ້;
3. ຫຼີກເວັ້ນການສ້າງຂໍ້ຈຳກັດ ທີ່ເປັນອຸປະສັກ, ຂັດຂວາງ ແລະ ລະເມີດສິດຂອງຜູ້ເຂົ້າຮ່ວມການ ປະມຸນ.

### ມາດຕາ 31 ເອກະສານການປະມຸນ

ເອກະສານການປະມຸນ ມີ ດັ່ງນີ້:

1. ແຜນລະອຽດຂອງຂະບວນການປະມຸນທີ່ຕ້ອງປະຕິບັດ;
2. ຫຼັງສືເຈດຈຳນົງ ລວມທັງເງື່ອນໄຂເບື້ອງຕົ້ນ, ຄຳແນະນຳສຳລັບຜູ້ເຂົ້າຮ່ວມການປະມຸນ ແລະ ຫຼັກການໃນການປະເມີນ;
3. ຮ່າງສັນຍາການລົງທຶນຮ່ວມ;
4. ບົດວິພາກເສດຖະກິດ-ເຕັກນິກ ແບບລະອຽດຂອງໂຄງການ;
5. ເອກະສານກ່ຽວກັບການສະໜັບສະໜູນຂອງລັດຖະບານ (ຖ້າມີ);
6. ເອກະສານຄັດຕິດທາງດ້ານເຕັກນິກທີ່ກ່ຽວຂ້ອງ.

ເຈົ້າຂອງໂຄງການ ຕ້ອງປະສານສົມທົບກັບຫ້ອງການລົງທຶນຮ່ວມ ເພື່ອກະກຽມ ເອກະສານການປະມຸນ ຕາມທີ່ໄດ້ກຳນົດໄວ້ໃນດຳລັດສະບັບນີ້, ກົດໝາຍ ແລະ ລະບຽບການທີ່ກ່ຽວຂ້ອງ ໃຫ້ສຳເລັດ ພາຍໃນກຳນົດ ເວລາ ສາມສິບ ວັນ ນັບແຕ່ວັນບົດວິພາກເສດຖະກິດ-ເຕັກນິກ ແບບລະອຽດຂອງໂຄງການ ຖືກຮັບຮອງ ເປັນຕົ້ນໄປ.

ຫ້ອງການລົງທຶນຮ່ວມ ຕ້ອງກວດກາເອກະສານການປະມຸນໃຫ້ສຳເລັດ ພາຍໃນກຳນົດເວລາ ຫ້າ ວັນ ນັບແຕ່ວັນໄດ້ຮັບເອກະສານການປະມຸນ ເປັນຕົ້ນໄປ. ໃນກໍລະນີເອກະສານການປະມຸນຫາກ ບໍ່ຄົບຖ້ວນ ແລະ ຖືກຕ້ອງ ຫ້ອງການລົງທຶນຮ່ວມ ຕ້ອງແຈ້ງໃຫ້ເຈົ້າຂອງໂຄງການ ປັບປຸງເອກະສານການປະມຸນຄືນ ພາຍໃນກຳ ນົດເວລາ ຫ້າ ວັນ.

**ມາດຕາ 32 ການຄັດເລືອກຜູ້ຊະນະການປະມຸນ**

ການຄັດເລືອກຜູ້ຊະນະການປະມຸນ ໂຄງການລົງທຶນຮ່ວມ ໃຫ້ປະຕິບັດ ດັ່ງນີ້:

1. ຄັດເລືອກຜູ້ປະມຸນທີ່ມີເງື່ອນໄຂ;
2. ຄັດເລືອກມາດຕະຖານ-ເຕັກນິກ;
3. ຄັດເລືອກດ້ານລາຄາ.

ລາຍລະອຽດກ່ຽວກັບ ການຄັດເລືອກຜູ້ຊະນະການປະມຸນ ແລະ ຂັ້ນຕອນການປະມຸນ ໄດ້ກຳນົດໄວ້ໃນ ລະບຽບການຕ່າງຫາກ.

**ມາດຕາ 33 ຄະນະກຳມະການປະມຸນ**

ຄະນະກຳມະການປະມຸນ ໄດ້ຮັບການແຕ່ງຕັ້ງ ໂດຍ ລັດຖະມົນຕີກະຊວງແຜນການ ແລະ ການລົງທຶນ ສຳ ລັບຂັ້ນສູນກາງ ຫຼື ເຈົ້າແຂວງ, ເຈົ້າຄອງນະຄອນຫຼວງ ສຳລັບຂັ້ນທ້ອງຖິ່ນ ບົນພື້ນຖານການປະສານສົມທົບ ພາກສ່ວນ ແລະ ອົງການປົກຄອງທ້ອງຖິ່ນ ທີ່ກ່ຽວຂ້ອງ, ມີພາລະບົດບາດເປັນເສນາທິການໃນການຄຸ້ມຄອງ ແລະ ຈັດຕັ້ງປະຕິບັດການປະມຸນ ຕາມວິທີການ ແລະ ຂັ້ນຕອນ ທີ່ໄດ້ກຳນົດໄວ້ໃນກົດໝາຍ ແລະ ລະບຽບການ ທີ່ກ່ຽວຂ້ອງ.

ຄະນະກຳມະການປະມຸນ ປະກອບດ້ວຍ ຜູ້ຕາງໜ້າຈາກ:

1. ຂະແໜງການ ການເງິນ ໜຶ່ງ ທ່ານ;
2. ເຈົ້າຂອງໂຄງການ ໜຶ່ງ ຫາ ສາມ ທ່ານ;
3. ທີ່ປຶກສາອາວຸໂສທາງດ້ານເຕັກນິກ-ວິຊາການ ທີ່ກ່ຽວຂ້ອງ ໜຶ່ງ ຫາ ສາມ ທ່ານ;
4. ຫ້ອງການລົງທຶນຮ່ວມ ໜຶ່ງ ທ່ານ.

ໃນກໍລະນີຈຳເປັນ ກໍສາມາດສະເໜີແຕ່ງຕັ້ງຜູ້ຕາງໜ້າຈາກ ພາກສ່ວນ ແລະ ອົງການປົກຄອງທ້ອງຖິ່ນ ທີ່ ກ່ຽວຂ້ອງຕື່ມ.

**ມາດຕາ 34 ສິດ ແລະ ໜ້າທີ່ ຂອງຄະນະກຳມະການປະມຸນ**

ຄະນະກຳມະການປະມຸນ ມີ ສິດ ແລະ ໜ້າທີ່ ດັ່ງນີ້:

1. ກຳນົດຄວາມຕ້ອງການ ແລະ ເງື່ອນໄຂ ຂອງການປະມຸນ, ກວດກາເອກະສານການປະມຸນ ແລ້ວ ນຳສະເໜີ ຄະນະກຳມະການສິ່ງເສີມ ແລະ ຄຸ້ມຄອງການລົງທຶນຮ່ວມ ຝິຈາລະນາ;
2. ດຳເນີນການປະມຸນ, ເປີດຊອງເອກະສານການປະມຸນ ແລະ ປະເມີນເອກະສານການປະມຸນ ຕາມ ຂອບເຂດຄວາມຮັບຜິດຊອບຂອງຕົນ;
3. ລາຍງານຜົນຂອງການປະເມີນເອກະສານການປະມຸນ ແລະ ຜົນການປະມຸນ ຕໍ່ຄະນະກຳມະການ ສິ່ງເສີມ ແລະ ຄຸ້ມຄອງການລົງທຶນຮ່ວມ ຝິຈາລະນາ;



4. ນຳໃຊ້ສິດ ແລະ ປະຕິບັດໜ້າທີ່ອື່ນ ຕາມທີ່ໄດ້ກຳນົດໄວ້ໃນກົດໝາຍ ແລະ ລະບຽບການ ທີ່ກ່ຽວຂ້ອງ.

ສຳລັບການປະເມີນເອກະສານການປະມຸນ ໃຫ້ອີງໃສ່ເງື່ອນໄຂທາງດ້ານ ການເງິນ, ເສດຖະກິດ-ເຕັກນິກ, ສິ່ງແວດລ້ອມ ສັງຄົມ ແລະ ທຳມະຊາດ ລວມທັງບົດບາດ ຍິ່ງ-ຊາຍ.

## **ພາກທີ IV**

### **ສັນຍາການລົງທຶນຮ່ວມ**

#### **ມາດຕາ 35 ສັນຍາການລົງທຶນຮ່ວມ**

ສັນຍາການລົງທຶນຮ່ວມ ແມ່ນ ການຕົກລົງ ລະຫວ່າງ ຂະແໜງການແຜນການ ແລະ ການລົງທຶນ ຕາງໜ້າໃຫ້ພາກລັດ ກັບ ພາກເອກະຊົນ ທີ່ຊະນະການປະມຸນ ໃຫ້ເປັນຜູ້ພັດທະນາໂຄງການ ຊຶ່ງຕາງໜ້າໂດຍບໍລິສັດ ໂຄງການລົງທຶນຮ່ວມ ທີ່ໄດ້ຮັບອະນຸຍາດລົງທຶນ ເພື່ອໃຫ້ເກີດສິດ ແລະ ຜົນທະ ໃນການພັດທະນາໂຄງການໃດໜຶ່ງ ພາຍໃຕ້ກົດໝາຍຂອງ ສປປ ລາວ ແລະ ເງື່ອນໄຂສະເພາະຕາມສັນຍາ.

#### **ມາດຕາ 36 ເນື້ອໃນຂອງສັນຍາການລົງທຶນຮ່ວມ**

ສັນຍາການລົງທຶນຮ່ວມ ຕ້ອງກຳນົດເນື້ອໃນຊັດເຈນ, ຈະແຈ້ງ ແລະ ຮັດກຸມ ໂດຍສອດຄ່ອງກັບ ກົດໝາຍ ແລະ ລະບຽບການທີ່ກ່ຽວຂ້ອງ.

ເນື້ອໃນພື້ນຖານ ຂອງສັນຍາການລົງທຶນຮ່ວມ ມີ ດັ່ງນີ້:

1. ຂອບເຂດ ແລະ ໜ້າວຽກຂອງໂຄງການ;
2. ຄວາມຮັບຜິດຊອບຂອງຄູ່ສັນຍາ ແລະ ເຈົ້າຂອງໂຄງການ;
3. ຄວາມຮັບຜິດຊອບຕໍ່ຄວາມສ່ຽງຂອງໂຄງການ ຂອງຄູ່ສັນຍາແຕ່ລະຝ່າຍ;
4. ການປະຕິບັດຜົນທະດ້ານພາສີ, ອາກອນ ຂອງ ພາກເອກະຊົນ;
5. ສິດນຳໃຊ້ທີ່ດິນ, ເຂົ້າໄປໃນພື້ນທີ່ໂຄງການ ແລະ ນຳໃຊ້ສິ່ງອຳນວຍຄວາມສະດວກຕ່າງໆ ໃນພື້ນທີ່ໂຄງການ;
6. ໄລຍະເວລາ ກໍ່ສ້າງ, ວັນເລີ່ມດຳເນີນງານ, ດຳເນີນທຸລະກິດ ແລະ ບຳລຸງຮັກສາ;
7. ມາດຕະຖານໃນການປະຕິບັດງານດ້ານ ເຕັກນິກ, ຄຸນນະພາບ ແລະ ຄວາມປອດໄພ;
8. ການເງິນ, ການຄຳປະກັນ, ການຊຳລະສະສາງ ແລະ ມາດຕະການປັບໃໝ ໃນກໍລະນີ ທີ່ບໍລິສັດໂຄງການ ບໍ່ສາມາດປະຕິບັດ ຕາມມາດຕະຖານ ທີ່ໄດ້ຕົກລົງກັນໄວ້ໃນສັນຍາ;
9. ການທົບທວນ ແລະ ດັດແກ້ຫົວໜ່ວຍລາຄາ;
10. ສິດແຊກແຊງເຂົ້າໃນໂຄງການຂອງ ລັດຖະບານ ແລະ ຜູ້ສະໜອງທຶນ ໃນກໍລະນີໂຄງການ ມີບັນຫາ;
11. ການທົບທວນຄືນ, ການປັບປຸງ ຫຼື ປ່ຽນແປງເນື້ອໃນສັນຍາ;
12. ການປ່ຽນແປງເງື່ອນໄຂຂອງຂອບເຂດ ແລະ ໜ້າວຽກ ລວມທັງການປັບປຸງເຕັກໂນໂລຊີ ທີ່ນຳໃຊ້ໃນການພັດທະນາໂຄງການ;
13. ການຕິດຕາມກວດກາ ແລະ ການລາຍງານ;
14. ການວາງແຜນຄ່າໃຊ້ຈ່າຍບັງເອີນ;

15. ການແກ້ໄຂຂໍ້ຂັດແຍ່ງ;
16. ອາຍຸສັນຍາ;
17. ກົດໝາຍຄຸ້ມຄອງ;
18. ການຄຸ້ມຄອງໂຄງການ.

ນອກຈາກເນື້ອໃນພື້ນຖານທີ່ໄດ້ກຳນົດໄວ້ເທິງນີ້ ຄູ່ສັນຍາ ສາມາດຕົກລົງກັນກ່ຽວກັບເນື້ອໃນ ສະເພາະ ໃດໜຶ່ງຕື່ມອີກກໍໄດ້ ແຕ່ຕ້ອງສອດຄ່ອງກັບ ດຳລັດສະບັບນີ້, ກົດໝາຍ ແລະ ລະບຽບການທີ່ກ່ຽວຂ້ອງ.

**ມາດຕາ 37 ຂັ້ນຕອນການພິຈາລະນາສັນຍາ**

ການພິຈາລະນາສັນຍາ ໃຫ້ປະຕິບັດຕາມຂັ້ນຕອນ ດັ່ງນີ້:

1. ກະຊວງແຜນການ ແລະ ການລົງທຶນ ປະສານສົມທົບ ກັບເຈົ້າຂອງໂຄງການ ເພື່ອປຶກສາຫາລື ແລະ ເຈລະຈາ ກັບ ພາກເອກະຊົນທີ່ໄດ້ຮັບຄັດເລືອກໃຫ້ເປັນຜູ້ຜັດທະນາໂຄງການ ກ່ຽວກັບເນື້ອໃນຮ່າງສັນຍາ ການລົງທຶນຮ່ວມ ໃຫ້ສຳເລັດພາຍໃນກຳນົດເວລາ ສາມສິບ ວັນ ນັບແຕ່ວັນໄດ້ແຈ້ງຜົນການປະມູນ ເປັນຕົ້ນ ໄປ;
2. ຫ້ອງການລົງທຶນຮ່ວມ ນຳສະເໜີຮ່າງສັນຍາ ພ້ອມດ້ວຍລາຍລະອຽດຂອງໂຄງການ ຕໍ່ຄະນະ ກຳມະການສິ່ງເສີມ ແລະ ຄຸ້ມຄອງການລົງທຶນຮ່ວມ ເພື່ອພິຈາລະນາ.  
ໃນກໍລະນີຈຳເປັນຕ້ອງປັບປຸງເນື້ອໃນຮ່າງສັນຍາ ໃຫ້ ກະຊວງແຜນການ ແລະ ການລົງທຶນ ປະສານ ສົມທົບ ກັບເຈົ້າຂອງໂຄງການ ແລະ ພາກເອກະຊົນທີ່ກ່ຽວຂ້ອງ ທົບທວນ, ປັບປຸງ ໃຫ້ສຳເລັດ ຕາມກຳນົດ ເວລາທີ່ ຄະນະກຳມະການສິ່ງເສີມ ແລະ ຄຸ້ມຄອງການລົງທຶນຮ່ວມ ກຳນົດ.

**ມາດຕາ 38 ຂັ້ນຕອນການເຊັນສັນຍາ**

ການເຊັນສັນຍາ ໃຫ້ປະຕິບັດຕາມຂັ້ນຕອນ ດັ່ງນີ້:

1. ຂະແໜງການແຜນການ ແລະ ການລົງທຶນ ລາຍງານລັດຖະບານ ຫຼື ອົງການປົກຄອງຂັ້ນແຂວງ ເພື່ອຂໍອະນຸມັດເຊັນສັນຍາ;
2. ຫ້ອງການລົງທຶນຮ່ວມ ແຈ້ງເປັນລາຍລັກອັກສອນ ໃຫ້ເຈົ້າຂອງໂຄງການ ແລະ ພາກເອກະຊົນ ທີ່ໄດ້ຜ່ານການຄັດເລືອກໃຫ້ເປັນຜູ້ຜັດທະນາໂຄງການ ພາຍໃນກຳນົດເວລາ ຫ້າ ວັນ ລັດຖະການ ນັບແຕ່ວັນ ລັດຖະບານ ຫຼື ອົງການປົກຄອງຂັ້ນແຂວງ ອະນຸມັດໃຫ້ເຊັນສັນຍາ;
3. ພາກເອກະຊົນ ທີ່ໄດ້ຮັບຄັດເລືອກໃຫ້ເປັນຜູ້ຜັດທະນາໂຄງການ ສະເໜີຂໍອະນຸຍາດສ້າງຕັ້ງ ບໍລິສັດ ໂຄງການລົງທຶນຮ່ວມ ຕໍ່ ຫ້ອງການບໍລິການ ການລົງທຶນປະຕູດຽວ ພາຍໃນກຳນົດເວລາ ສິບຫ້າ ວັນ ນັບແຕ່ ວັນໄດ້ຮັບແຈ້ງການ ເປັນຕົ້ນໄປ;
4. ຂະແໜງການແຜນການ ແລະ ການລົງທຶນ ຕາງໜ້າໃຫ້ພາກລັດ ເຊັນສັນຍາກັບພາກເອກະຊົນ ທີ່ໄດ້ຮັບຄັດເລືອກໃຫ້ເປັນຜູ້ຜັດທະນາໂຄງການ ຊຶ່ງຕາງໜ້າໂດຍ ບໍລິສັດໂຄງການລົງທຶນຮ່ວມ ພາຍໃນກຳນົດ ເວລາ ສາມສິບ ວັນ ນັບແຕ່ວັນອະນຸມັດໃຫ້ເຊັນສັນຍາ.  
ໃນກໍລະນີພາກເອກະຊົນທີ່ກ່ຽວຂ້ອງ ບໍ່ມາເຊັນສັນຍາຕາມ ກຳນົດເວລາ ໂດຍບໍ່ມີເຫດຜົນພຽງພໍ ຈະຖືວ່າ ເປັນການສະລະສິດ ໂດຍບໍ່ມີສິດຮຽກຮ້ອງໃດໆ ຈາກພາກລັດ.

**ມາດຕາ 39 ການປ່ຽນແປງ ຫຼື ດັດແກ້ ສັນຍາການລົງທຶນຮ່ວມ**

ການປ່ຽນແປງ ຫຼື ດັດແກ້ ສັນຍາການລົງທຶນຮ່ວມ ແມ່ນການປ່ຽນແປງເນື້ອໃນສັນຍາການລົງທຶນຮ່ວມ ທີ່ໄດ້ເຊັນກັນບົນຜືນຖານການຕົກລົງເຫັນດີຂອງຄູ່ສັນຍາ ໂດຍສອດຄ່ອງກັບກົດໝາຍ, ດຳລັດສະບັບນີ້ ແລະ ລະບຽບການອື່ນທີ່ກ່ຽວຂ້ອງ.

ໃນກໍລະນີການປ່ຽນແປງ ຫຼື ດັດແກ້ ເນື້ອໃນຂອງສັນຍາ ທີ່ມີຜົນກະທົບຕໍ່ປະສິດທິພາບ ແລະ ປະສິດທິຜົນ ຂອງໂຄງການ, ຄວາມຮັບຜິດຊອບຕໍ່ຄວາມສ່ຽງຂອງແຕ່ລະຝ່າຍ ຫຼື ມີຜົນກະທົບໂດຍກົງ, ທາງອ້ອມ ຕໍ່ ງົບປະມານ, ການຊຳລະ, ການຄ້າປະກັນ ຫຼື ຕໍ່ຄວາມຮັບຜິດຊອບອື່ນທີ່ກ່ຽວຂ້ອງ ຂອງພາກລັດ ໃຫ້ສະເໜີຕໍ່ ລັດຖະບານ ຫຼື ອົງການປົກຄອງຂັ້ນແຂວງ ເພື່ອພິຈາລະນາ ໂດຍຜ່ານຄະນະກຳມະການສິ່ງເສີມ ແລະ ຄຸ້ມຄອງ ການລົງທຶນຮ່ວມ, ສ່ວນກໍລະນີການປ່ຽນແປງ ຫຼື ດັດແກ້ ເນື້ອໃນສັນຍາ ທີ່ບໍ່ມີຜົນກະທົບຕາມທີ່ໄດ້ກຳນົດໄວ້ ນັ້ນ ໃຫ້ສະເໜີຕໍ່ຄະນະກຳມະການສິ່ງເສີມ ແລະ ຄຸ້ມຄອງການລົງທຶນຮ່ວມ ເພື່ອພິຈາລະນາ.

**ມາດຕາ 40 ອາຍຸສັນຍາການລົງທຶນຮ່ວມ**

ອາຍຸສັນຍາການລົງທຶນຮ່ວມ ໃຫ້ອີງຕາມຜົນຂອງການສຶກສາຄວາມເປັນໄປໄດ້ທາງດ້ານ ເສດຖະກິດ- ເຕັກນິກ, ເງື່ອນໄຂ ແລະ ລັກສະນະຈຸດພິເສດສະເພາະ ຂອງໂຄງການລົງທຶນຮ່ວມ ໂດຍສອດຄ່ອງກັບກົດໝາຍ ແລະ ລະບຽບການທີ່ກ່ຽວຂ້ອງ.

**ພາກທີ V**  
**ການຈັດຕັ້ງປະຕິບັດໂຄງການລົງທຶນຮ່ວມ**  
**ໝວດທີ 1**  
**ຜູ້ຈັດຕັ້ງປະຕິບັດໂຄງການລົງທຶນຮ່ວມ**

**ມາດຕາ 41 ຜູ້ຈັດຕັ້ງປະຕິບັດໂຄງການລົງທຶນຮ່ວມ**

ຜູ້ຈັດຕັ້ງປະຕິບັດໂຄງການລົງທຶນຮ່ວມ ປະກອບດ້ວຍ ເຈົ້າຂອງໂຄງການ ແລະ ພາກເອກະຊົນ.

**ມາດຕາ 42 ສິດ ແລະ ໜ້າທີ່ ຂອງເຈົ້າຂອງໂຄງການ**

ໃນການຈັດຕັ້ງປະຕິບັດໂຄງການລົງທຶນຮ່ວມ ເຈົ້າຂອງໂຄງການ ມີ ສິດ ແລະ ໜ້າທີ່ ດັ່ງນີ້:

1. ກຳນົດ ແລະ ສ້າງ ແຜນໂຄງການລົງທຶນຮ່ວມເບື້ອງຕົ້ນ ໃຫ້ສຳເລັດ ກ່ອນວັນທີ 25 ເດືອນມິຖຸນາ ຂອງ ທຸກປີ ໂດຍສອດຄ່ອງກັບແຜນພັດທະນາເສດຖະກິດ-ສັງຄົມ ແຫ່ງຊາດ ແຕ່ລະໄລຍະ ແລ້ວສົ່ງໄປຍັງ ຫ້ອງການລົງທຶນຮ່ວມ ເພື່ອຄົ້ນຄວ້າ ແລະ ສະເໜີຄະນະກຳມະການສິ່ງເສີມ ແລະ ຄຸ້ມຄອງການລົງທຶນຮ່ວມ ພິຈາລະນາບັນຈຸເຂົ້າໃນແຜນ ຫ້າ ປີ ແລະ ແຜນປະຈຳປີ ຂອງການລົງທຶນຮ່ວມ;
2. ສະເໜີຂໍການຊ່ວຍເຫຼືອທາງດ້ານວິຊາການ ແລະ ການສະໜັບສະໜູນທາງດ້ານການເງິນ ສຳລັບ ການກະກຽມໂຄງການລົງທຶນຮ່ວມ ຈາກພາກລັດ ເພື່ອສ້າງບົດວິພາກເສດຖະກິດ-ເຕັກນິກ ຂອງໂຄງການ ພ້ອມທັງສະໜອງແຜນຄາດຄະເນລາຍຈ່າຍໃນການກະກຽມໂຄງການນັ້ນ ໃຫ້ແກ່ຫ້ອງການລົງທຶນຮ່ວມ ພາຍຫຼັງທີ່ໄດ້ຮັບການເຫັນດີດ້ານຫຼັກການຈາກຄະນະກຳມະການສິ່ງເສີມ ແລະ ຄຸ້ມຄອງການລົງທຶນຮ່ວມ;

3. ປະສານສົມທົບກັບ ຫ້ອງການລົງທຶນຮ່ວມ ໃນການກະກຽມ ແລະ ດຳເນີນການປະມຸນໂຄງການ ຕາມຂອບເຂດຄວາມຮັບຜິດຊອບຂອງຕົນ ໂດຍສອດຄ່ອງກັບກົດໝາຍ, ດຳລັດສະບັບນີ້ ແລະ ລະບຽບການ ອື່ນທີ່ກ່ຽວຂ້ອງ;

4. ວ່າຈ້າງຜູ້ຊ່ຽວຊານ ຫຼື ທີ່ປຶກສາ ເພື່ອສ້າງບົດວິພາກເສດຖະກິດ-ເຕັກນິກ, ບົດປະເມີນຜົນກະທົບ ທາງດ້ານສິ່ງແວດລ້ອມ ສັງຄົມ ແລະ ທຳມະຊາດ ຂອງໂຄງການລົງທຶນຮ່ວມ;

5. ສະເໜີຂະແໜງການແຜນການ ແລະ ການລົງທຶນ ເພື່ອແຕ່ງຕັ້ງ ຄະນະກຳມະການປະມຸນ ໂຄງການ ທີ່ຢູ່ໃນ ຄວາມຮັບຜິດຊອບຂອງຕົນ;

6. ແຕ່ງຕັ້ງຄະນະຮັບຜິດຊອບ ໂຄງການລົງທຶນຮ່ວມ ທີ່ຢູ່ໃນຄວາມຮັບຜິດຊອບຂອງຕົນ ໂດຍແມ່ນ ຮອງຫົວໜ້າກົມ ຫຼື ທຽບເທົ່າ ຂຶ້ນໄປ ເປັນຫົວໜ້າຄະນະ ສຳລັບ ກະຊວງ ແລະ ອົງການລັດທຽບເທົ່າກະຊວງ, ຫົວໜ້າພະແນກການ ຫຼື ທຽບເທົ່າ ຂຶ້ນໄປ ເປັນຫົວໜ້າຄະນະສຳລັບ ແຂວງ, ນະຄອນຫຼວງ;

7. ສ້າງລະບົບ ຄຸ້ມຄອງ ແລະ ຕິດຕາມ ກວດກາ ການຈັດຕັ້ງປະຕິບັດ ສັນຍາການລົງທຶນຮ່ວມ ທີ່ ໄດ້ເຊັນແລ້ວ ໃຫ້ມີປະສິດທິພາບ ແລະ ສອດຄ່ອງກັບຂອບໜ້າວຽກ ທີ່ຖືກຮັບຮອງແລ້ວ;

8. ຕິດຕາມ ກວດກາ, ປະເມີນ, ສະຫຼຸບ ແລະ ລາຍງານ ຄວາມຄືບໜ້າ ແລະ ຜົນຂອງການຈັດຕັ້ງ ປະຕິບັດໂຄງການລົງທຶນຮ່ວມ ໃຫ້ແກ່ ຄະນະກຳມະການສິ່ງເສີມ ແລະ ຄຸ້ມຄອງການລົງທຶນຮ່ວມ ໂດຍຜ່ານ ຫ້ອງການລົງທຶນຮ່ວມ ຢ່າງເປັນປົກກະຕິ;

9. ສະເໜີ ໂຈະ ຫຼື ຍົກເລີກ ການຈັດຕັ້ງປະຕິບັດໂຄງການລົງທຶນຮ່ວມ ຕໍ່ລັດຖະບານ ຫຼື ອົງການ ປົກຄອງຂັ້ນແຂວງ ໃນກໍລະນີມີການ ລະເມີດສັນຍາ ແລະ ມີການເຄື່ອນໄຫວທີ່ລະເມີດກົດໝາຍ ແລະ ລະບຽບ ການ ທີ່ກ່ຽວຂ້ອງ;

10. ສະເໜີ ແຜນງົບປະມານຊຳລະໂຄງການ ຕາມແຕ່ລະຮູບແບບຂອງການລົງທຶນຮ່ວມ ຕໍ່ກະຊວງ ແຜນການ ແລະ ການລົງທຶນ ແລະ ກະຊວງການເງິນ ໂດຍສອດຄ່ອງກັບກົດໝາຍ ແລະ ລະບຽບການ ທີ່ ກ່ຽວຂ້ອງ ໂດຍຜ່ານຫ້ອງການລົງທຶນຮ່ວມ ໃນກໍລະນີມີການສະໜັບສະໜູນທາງດ້ານການເງິນ ຈາກລັດຖະບານ ຊຶ່ງແຜນງົບປະມານດັ່ງກ່າວ ຕ້ອງປະກອບດ້ວຍ:

- ຕາຕະລາງການຊຳລະເງິນໂດຍກົງ, ການຄຳປະກັນ ຫຼື ຜັນທະດ້ານ ການເງິນ, ພາສີ, ອາກອນ ຂອງ ເຈົ້າຂອງໂຄງການ ຕະຫຼອດໄລຍະຂອງການຈັດຕັ້ງປະຕິບັດສັນຍາໂຄງການ;

- ແຜນລາຍຈ່າຍປະຈຳປີ ຂອງເຈົ້າຂອງໂຄງການ ສຳລັບແຜນງົບປະມານການຊຳລະໂດຍກົງ, ການຄຳປະກັນ ຫຼື ຜັນທະທາງດ້ານການເງິນ, ພາສີ, ອາກອນ ຂອງເຈົ້າຂອງໂຄງການ ຕາມລຳດັບບູລິມະສິດ ເພື່ອນຳສະເໜີ ລັດຖະບານ ມີຈາລະນາ;

11. ນຳໃຊ້ສິດ ແລະ ປະຕິບັດໜ້າທີ່ອື່ນ ຕາມທີ່ໄດ້ກຳນົດໄວ້ໃນກົດໝາຍ ແລະ ລະບຽບການ.

**ມາດຕາ 43 ສິດ ແລະ ຜັນທະ ຂອງພາກເອກະຊົນ**

ໃນການຈັດຕັ້ງປະຕິບັດໂຄງການລົງທຶນຮ່ວມ ພາກເອກະຊົນ ມີ ສິດ ແລະ ຜັນທະ ດັ່ງນີ້:

1. ສະເໜີແນວຄວາມຄິດລິເລີ່ມໂຄງການລົງທຶນຮ່ວມ, ເຂົ້າຮ່ວມຂະບວນການປະມຸນ ຕາມທີ່ໄດ້ກຳ ນົດໄວ້ໃນດຳລັດສະບັບນີ້;

2. ສ້າງຕັ້ງ ບໍລິສັດໂຄງການລົງທຶນຮ່ວມ ແລະ ໄດ້ຮັບແຈ້ງການເຫັນດີກ່ຽວກັບການເຊັນສັນຍາ ຕາມ ທີ່ໄດ້ກຳນົດໄວ້ໃນດຳລັດສະບັບນີ້;

3. ເປີດບັນຊີຢູ່ທະນາຄານທຸລະກິດ ໃດໜຶ່ງ ທີ່ຕັ້ງຢູ່ ສປປ ລາວ, ນຳເຂົ້າທຶນ, ໂອນລາຍໄດ້, ກຳໄລ ແລະ ເງິນປັນຜົນ ໂດຍສອດຄ່ອງກັບກົດໝາຍ ແລະ ລະບຽບການທີ່ກ່ຽວຂ້ອງ;
4. ປະກອບທຶນເຂົ້າໃນການພັດທະນາໂຄງການລົງທຶນຮ່ວມ ຕາມທີ່ໄດ້ກຳນົດໄວ້ໃນສັນຍາການລົງທຶນຮ່ວມ;
5. ຈັດຕັ້ງປະຕິບັດ ແລະ ຄຸ້ມຄອງບໍລິຫານ ໂຄງການລົງທຶນຮ່ວມໃຫ້ມີປະສິດທິພາບ ແລະ ປະສິດທິຜົນ ຕາມມາດຕະຖານທີ່ໄດ້ກຳນົດໄວ້ໃນ ເອກະສານການປະມຸນ ແລະ ສັນຍາການລົງທຶນຮ່ວມ;
6. ສ້າງລະບົບ ແລະ ກົນໄກທີ່ງ່າຍດາຍ ແລະ ມີປະສິດທິພາບ ເພື່ອຕິດຕາມ ແລະ ແກ້ໄຂຄຳຮ້ອງ, ຄຳສະເໜີ ຂອງຜູ້ຊົມໃຊ້ ແລະ ບຸກຄົນອື່ນທີ່ໄດ້ຮັບຜົນກະທົບຈາກໂຄງການລົງທຶນຮ່ວມ;
7. ຕິດຕາມ, ກວດກາ, ປະເມີນ, ສະຫຼຸບ ແລະ ລາຍງານຄວາມຄືບໜ້າ ແລະ ຜົນ ຂອງການຈັດຕັ້ງປະຕິບັດໂຄງການລົງທຶນຮ່ວມ ໃຫ້ແກ່ ຄະນະກຳມະການສົ່ງເສີມ ແລະ ຄຸ້ມຄອງການລົງທຶນຮ່ວມ ໂດຍຜ່ານຫ້ອງການລົງທຶນຮ່ວມ ແລະ ເຈົ້າຂອງໂຄງການ ປະຈຳ ສາມ ເດືອນ, ຫົກ ເດືອນ ແລະ ໜຶ່ງ ປີ;
8. ສະເໜີໂຈະ ຫຼື ຍົກເລີກ ໂຄງການລົງທຶນຮ່ວມ ຕາມທີ່ໄດ້ຕົກລົງກັນໄວ້ໃນສັນຍາການລົງທຶນຮ່ວມ;
9. ໄດ້ຮັບ ແລະ ເຂົ້າເຖິງ ຂໍ້ມູນ ຂ່າວສານ, ກົດໝາຍ ແລະ ລະບຽບການ ກ່ຽວກັບການລົງທຶນຮ່ວມ ນັບແຕ່ຂັ້ນຕອນການປະມຸນ ຈົນຮອດ ໄລຍະສິ້ນສຸດ ການລົງທຶນຮ່ວມ;
10. ນຳໃຊ້ສິດ ແລະ ປະຕິບັດພັນທະອື່ນ ຕາມທີ່ໄດ້ກຳນົດໄວ້ໃນກົດໝາຍ ແລະ ລະບຽບການ.

## ໝວດທີ 2

### ການສະໜັບສະໜູນຂອງພາກລັດ

#### ມາດຕາ 44 ການສະໜັບສະໜູນຂອງພາກລັດ

ການສະໜັບສະໜູນຂອງພາກລັດ ໃນການລົງທຶນຮ່ວມ ມີ ດັ່ງນີ້:

1. ການສະໜັບສະໜູນດ້ານນິຕິກຳ;
2. ການສະໜັບສະໜູນດ້ານການເງິນ;
3. ການສະໜັບສະໜູນດ້ານນະໂຍບາຍສົ່ງເສີມ.

#### ມາດຕາ 45 ການສະໜັບສະໜູນດ້ານນິຕິກຳ

ການສະໜັບສະໜູນດ້ານນິຕິກຳ ແມ່ນການຮັບປະກັນ ແລະ ອຳນວຍຄວາມສະດວກ ໃຫ້ແກ່ການຈັດຕັ້ງປະຕິບັດໂຄງການລົງທຶນຮ່ວມ ດ້ວຍການປັບປຸງ ຫຼື ສ້າງນິຕິກຳ ຕາມແຕ່ກໍລະນີ ທີ່ເຫັນວ່າມີຄວາມຈຳເປັນໃນການສົ່ງເສີມ ແລະ ຄຸ້ມຄອງການລົງທຶນຮ່ວມ ໃຫ້ມີປະສິດທິພາບ.

ການປັບປຸງ ຫຼື ການສ້າງນິຕິກຳດັ່ງກ່າວ ຕ້ອງບໍ່ຂັດກັບນິຕິກຳອື່ນທີ່ມີແລ້ວ, ພ້ອມທັງຮັບປະກັນການປະຕິບັດສິດ ແລະ ພັນທະຂອງຜູ້ລົງທຶນຮ່ວມ ແລະ ນຳຜົນປະໂຫຍດມາສູ່ສັງຄົມ.

#### ມາດຕາ 46 ການສະໜັບສະໜູນດ້ານການເງິນ

ການສະໜັບສະໜູນດ້ານການເງິນ ແມ່ນການສະໜອງງົບປະມານເຂົ້າໃນກອງທຶນພັດທະນາ ໂຄງການລົງທຶນຮ່ວມ, ການອຳນວຍຄວາມສະດວກ ແລະ ສ້າງເງື່ອນໄຂ ໃຫ້ພາກເອກະຊົນ ທີ່ໄດ້ຮັບຄັດເລືອກໃຫ້ເປັນຜູ້ພັດທະນາໂຄງການ ສາມາດເຂົ້າເຖິງແຫຼ່ງທຶນ ທັງພາຍໃນ ແລະ ຕ່າງປະເທດ.

ການສະໜັບສະໜູນດ້ານການເງິນ ຕ້ອງອີງໃສ່ການຄົ້ນຄວ້າຂອງຄະນະກຳມະການສິ່ງເສີມ ແລະ ຄຸ້ມຄອງການລົງທຶນຮ່ວມ ໂດຍອີງຕາມປະສິດທິຜົນຂອງໂຄງການລົງທຶນຮ່ວມຕໍ່ການພັດທະນາ ເສດຖະກິດ-ສັງຄົມ, ຄວາມຈຳເປັນທີ່ຕ້ອງໄດ້ມີການສະໜັບສະໜູນດ້ານການເງິນ ເພື່ອໃຫ້ເກີດຜົນປະໂຫຍດ ແກ່ສັງຄົມ.

**ມາດຕາ 47 ການສະໜັບສະໜູນດ້ານນະໂຍບາຍສິ່ງເສີມ**

ການສະໜັບສະໜູນດ້ານນະໂຍບາຍສິ່ງເສີມ ແມ່ນການກຳນົດຂອບເຂດດ້ານນະໂຍບາຍການຫຼຸດຜ່ອນ ຫຼື ຍົກເວັ້ນ ພາສີ, ອາກອນ ຕາມທີ່ໄດ້ກຳນົດໄວ້ໃນກົດໝາຍ ລວມທັງ ການ ຮັບປະກັນ ແລະ ຄຳປະກັນ ຕາມທີ່ໄດ້ກຳນົດໄວ້ໃນດຳລັດສະບັບນີ້.

ລັດຖະບານ ເປັນຜູ້ຝ່າຍລະນາ ກ່ຽວກັບການໃຫ້ນະໂຍບາຍສິ່ງເສີມ ສຳລັບແຕ່ລະໂຄງການລົງທຶນຮ່ວມ ໂດຍອີງຕາມຜົນຂອງການສຶກສາ-ສຳຫຼວດເບື້ອງຕົ້ນ, ບົດວິພາກເສດຖະກິດ-ເຕັກນິກ ຂອງໂຄງການ.

**ໝວດທີ 3**

**ການຮັບປະກັນ ແລະ ການຄຳປະກັນ**

**ມາດຕາ 48 ການຮັບປະກັນ**

ຊັບສິນບັດ, ທຶນ ແລະ ຜົນປະໂຫຍດ ທີ່ຖືກຕ້ອງຕາມກົດໝາຍ ຂອງພາກເອກະຊົນ ຢູ່ ສປປ ລາວ ຈະບໍ່ຖືກ ເກັບເກນ, ຍຶດ ຫຼື ໂອນ ເປັນຂອງລັດ ດ້ວຍວິທີການທາງບໍລິຫານ ເວັ້ນເສຍແຕ່ມີຄວາມຈຳເປັນ ເພື່ອສາທາລະນະປະໂຫຍດ ໂດຍມີການທົດແທນຄືນ ຕາມມູນຄ່າຕົວຈິງທີ່ໄດ້ລົງທຶນ, ຕາມລາຄາຕະຫຼາດ ໃນເວລາມອບໂອນ ຫຼື ຕາມວິທີການຊຳລະທີ່ໄດ້ຕົກລົງກັນ ຫຼື ກຳນົດໄວ້ໃນສັນຍາການລົງທຶນຮ່ວມ ໂດຍສອດຄ່ອງກັບກົດໝາຍທີ່ກ່ຽວຂ້ອງ.

**ມາດຕາ 49 ການຄຳປະກັນ**

ບໍລິສັດໂຄງການລົງທຶນຮ່ວມ ສາມາດນຳເອົາ ຊັບສິນ, ສິດຕາມສັນຍາ ແລະ ຜົນປະໂຫຍດ ຂອງຕົນ ໃນໂຄງການລົງທຶນຮ່ວມ ໄປເປັນຫຼັກຊັບຄຳປະກັນການກູ້ຢືມ ເພື່ອມາພັດທະນາໂຄງການດັ່ງກ່າວ ໂດຍ ສອດຄ່ອງກັບ ເງື່ອນໄຂທີ່ຕົກລົງກັນໄວ້ໃນສັນຍາການລົງທຶນຮ່ວມ, ກົດໝາຍ ແລະ ລະບຽບການທີ່ ກ່ຽວຂ້ອງ ບົນຜືນຖານ ການຕົກລົງເຫັນດີຂອງລັດຖະບານ ຫຼື ອົງການປົກຄອງຂັ້ນແຂວງ ຕາມຂອບເຂດສິດ ຂອງຕົນ.

ຫຼັກຊັບຄຳປະກັນການກູ້ຢືມ ຕາມທີ່ໄດ້ກຳນົດໄວ້ເທິງນີ້ ມີ ດັ່ງນີ້ :

1. ສັງຫາລິມະຊັບ ຫຼື ອະສັງຫາລິມະຊັບ ທີ່ເປັນຊັບສິນຂອງ ບໍລິສັດໂຄງການລົງທຶນຮ່ວມ ຫຼື ໝາກ ຜົນຂອງໂຄງການລົງທຶນຮ່ວມ;
2. ລາຍຮັບທີ່ຈະເກີດຂຶ້ນໃນອະນາຄົດ ແລະ ລາຍຮັບຂອງບໍລິສັດໂຄງການລົງທຶນຮ່ວມ ທີ່ຈະໄດ້ຮັບ ຈາກໂຄງການ;
3. ຫຼັກຊັບຄຳປະກັນອື່ນ ເປັນຕົ້ນ ຮຸ້ນ, ບັນຊີເງິນຝາກ.

**ໝວດທີ 4**  
**ການຕິດຕາມ ກວດກາ ແລະ ການປະເມີນຜົນ**  
**ໂຄງການລົງທຶນຮ່ວມ**

**ມາດຕາ 50 ຄວາມຮັບຜິດຊອບລວມໃນການ ຕິດຕາມ ກວດກາ ແລະ ການປະເມີນຜົນ ໂຄງການ**

ຂະແໜງການ ແລະ ພາກສ່ວນທີ່ກ່ຽວຂ້ອງ ມີຄວາມຮັບຜິດຊອບໃນການ ຕິດຕາມ ກວດກາ ແລະ ປະເມີນຜົນ ໂຄງການລົງທຶນຮ່ວມ ເປັນຕົ້ນ ການກະກຽມ, ການປະມຸນ, ການນຳໃຊ້ທຶນຂອງໂຄງການ, ການຈັດຕັ້ງປະຕິບັດສັນຍາ ໃນແຕ່ລະໄລຍະ ເຊັ່ນ ໄລຍະ ກໍ່ສ້າງ, ດຳເນີນງານ, ບຳລຸງຮັກສາ ແລະ ການມອບຮັບ ຫຼື ມອບໂອນໂຄງການ ຕາມພາລະບົດບາດ ແລະ ຂອບເຂດຄວາມຮັບຜິດຊອບຂອງຕົນ ເພື່ອໃຫ້ການຈັດຕັ້ງປະຕິບັດ ສັນຍາ ແລະ ໂຄງການລົງທຶນຮ່ວມ ໃຫ້ໄດ້ຮັບຜົນສຳເລັດ.

ຂະແໜງການ ແລະ ພາກສ່ວນທີ່ກ່ຽວຂ້ອງນັ້ນ ຕ້ອງສ້າງກົນໄກ ຕິດຕາມ ກວດກາ ແລະ ປະເມີນຜົນ ຜົນໄດ້ຮັບຈາກການຈັດຕັ້ງປະຕິບັດເປົ້າໝາຍ ແລະ ລະດັບຄາດໝາຍ ຂອງໂຄງການ.

**ມາດຕາ 51 ຄວາມຮັບຜິດຊອບຂອງ ຫ້ອງການລົງທຶນຮ່ວມ**

ຫ້ອງການລົງທຶນຮ່ວມ ມີຄວາມຮັບຜິດຊອບ ຕົ້ນຕໍ ດັ່ງນີ້:

1. ເປັນໃຈກາງປະສານສົມທົບກັບຂະແໜງການກ່ຽວຂ້ອງໃນການຕິດຕາມ ກວດກາ ຜົນສຳເລັດຂອງການຈັດຕັ້ງປະຕິບັດຕົວຊີ້ວັດ ຕາມມາດຕະຖານ ແລະ ເງື່ອນໄຂ ເພື່ອບັນລຸເປົ້າໝາຍຂອງໂຄງການ ທີ່ໄດ້ຕົກລົງກັນໄວ້ໃນສັນຍາການລົງທຶນຮ່ວມ;
2. ປະສານສົມທົບກັບ ເຈົ້າຂອງໂຄງການ ແລະ ຜູ້ກວດກາເອກະລາດ ໃນການທົບທວນຄືນ ກ່ຽວກັບການກວດກາ ແລະ ການຮັບປະກັນຄຸນນະພາບ;
3. ປະສານສົມທົບ ກັບ ຂະແໜງການທີ່ກ່ຽວຂ້ອງ, ເຈົ້າຂອງໂຄງການ ແລະ ບໍລິສັດໂຄງການລົງທຶນຮ່ວມ ໃນການຕິດຕາມ ກວດກາ ແລະ ປະເມີນຜົນ ໂຄງການລົງທຶນຮ່ວມ ຢ່າງເປັນປົກກະຕິ ໃນແຕ່ລະໄລຍະ;
4. ລາຍງານສະພາບ ແລະ ຄວາມຄືບໜ້າ ຂອງໂຄງການລົງທຶນຮ່ວມ ໃຫ້ແກ່ຄະນະກຳມະການສິ່ງເສີມ ແລະ ຄຸ້ມຄອງການລົງທຶນຮ່ວມ ເປັນປະຈຳ ສາມ ເດືອນ ແລະ ປະຈຳປີ.

**ມາດຕາ 52 ຄວາມຮັບຜິດຊອບຂອງເຈົ້າຂອງໂຄງການ**

ເຈົ້າຂອງໂຄງການ ມີຄວາມຮັບຜິດຊອບໃນການປະສານສົມທົບກັບຂະແໜງການທີ່ກ່ຽວຂ້ອງ ເພື່ອດຳເນີນການ ຕິດຕາມ ກວດກາ ແລະ ປະເມີນຜົນ ໂຄງການລົງທຶນຮ່ວມ ໃນແຕ່ລະໄລຍະ ດັ່ງນີ້:

- ໄລຍະການປະມຸນໂຄງການ ແລະ ການເຮັດສັນຍາ ຊຶ່ງຕ້ອງດຳເນີນການກວດກາການຈັດຕັ້ງປະຕິບັດໂຄງການລົງທຶນຮ່ວມ ໃຫ້ຈັດຕັ້ງປະຕິບັດໂຄງການຕາມແຜນ ແລະ ຕາມທີ່ໄດ້ຕົກລົງກັນໄວ້ໃນສັນຍາການລົງທຶນຮ່ວມ;
- ໄລຍະຈັດຕັ້ງປະຕິບັດໂຄງການ ຊຶ່ງຕ້ອງຕິດຕາມ ກວດກາ, ປະເມີນຜົນ, ສະຫຼຸບ ແລະ ລາຍງານຄວາມຄືບໜ້າ ຜົນຂອງການຈັດຕັ້ງປະຕິບັດໂຄງການລົງທຶນຮ່ວມ ຕໍ່ ຄະນະກຳມະການສິ່ງເສີມ ແລະ ຄຸ້ມຄອງການລົງທຶນຮ່ວມໂດຍຜ່ານ ຫ້ອງການລົງທຶນຮ່ວມ;
- ໄລຍະຈັດຕັ້ງປະຕິບັດສັນຍາ ຊຶ່ງຕ້ອງດຳເນີນການຕິດຕາມ ກວດກາ ແລະ ປະເມີນຜົນການຈັດຕັ້ງປະຕິບັດພັນທະ ໂດຍອີງໃສ່ ເປົ້າໝາຍ, ລະດັບຄາດໝາຍ, ມາດຕະຖານ ແລະ ຄຸນນະພາບ ຕາມທີ່ ໄດ້ຕົກລົງກັນໄວ້ໃນສັນຍາການລົງທຶນຮ່ວມ;

ໃນແຕ່ລະໄລຍະ ໃຫ້ລາຍງານຄວາມຄືບໜ້າ ໃນການຈັດຕັ້ງປະຕິບັດໂຄງການ ແລະ ສັນຍາ ຊຶ່ງຕ້ອງໄດ້ລາຍງານ ຢ່າງເປັນປົກກະຕິ ເຊັ່ນ ໄລຍະ ສາມເດືອນ, ຫົກເດືອນ ແລະ ໜຶ່ງປີ ຕໍ່ຄະນະກຳມະການສົ່ງເສີມ ແລະ ຄຸ້ມຄອງການລົງທຶນຮ່ວມ ໂດຍຜ່ານຫ້ອງການລົງທຶນຮ່ວມ.

**ມາດຕາ 53 ຄວາມຮັບຜິດຊອບຂອງບໍລິສັດໂຄງການລົງທຶນຮ່ວມ**

ບໍລິສັດໂຄງການລົງທຶນຮ່ວມ ມີຄວາມຮັບຜິດຊອບໃນການຕິດຕາມ ກວດກາ, ປະເມີນ, ສະຫຼຸບ ແລະ ລາຍງານ ຄວາມຄືບໜ້າ ແລະ ຜົນຂອງການຈັດຕັ້ງປະຕິບັດໂຄງການ ແລະ ສັນຍາລົງທຶນຮ່ວມ ຢ່າງເປັນປົກກະຕິ ຊຶ່ງຕ້ອງລາຍງານ ເປັນໄລຍະ ໜຶ່ງເດືອນ, ສາມເດືອນ, ຫົກເດືອນ ແລະ ໜຶ່ງປີ ຕໍ່ ເຈົ້າຂອງໂຄງການ, ຂະແໜງການການເງິນ, ຄະນະກຳມະການສົ່ງເສີມ ແລະ ຄຸ້ມຄອງການລົງທຶນຮ່ວມ ແລະ ຫ້ອງການລົງທຶນຮ່ວມ.

**ພາກທີ VI**

**ການສຳເລັດ, ການມອບຮັບ ແລະ ການມອບໂອນ ໂຄງການລົງທຶນຮ່ວມ**

**ມາດຕາ 54 ການສຳເລັດ ໂຄງການລົງທຶນຮ່ວມ**

ການສຳເລັດໂຄງການລົງທຶນຮ່ວມ ແມ່ນ ການສຳເລັດການຈັດຕັ້ງປະຕິບັດບັນດາໜ້າວຽກ ທີ່ໄດ້ກຳນົດໄວ້ໃນສັນຍາການລົງທຶນຮ່ວມ ແລະ ບົດວິພາກເສດຖະກິດ-ເຕັກນິກຂອງໂຄງການລົງທຶນຮ່ວມ ແລະ ພາກເອກະຊົນ ທີ່ໄດ້ຮັບຄັດເລືອກໃຫ້ເປັນຜູ້ຜິດທະນາໂຄງການ ຕ້ອງໄດ້ມອບຮັບ ຫຼື ມອບໂອນໂຄງການ ໃຫ້ແກ່ພາກລັດ ຕາມແຕ່ລະກໍລະນີ.

ກ່ອນການມອບຮັບ ຫຼື ມອບໂອນໂຄງການໃຫ້ພາກລັດ ໃຫ້ປະຕິບັດຕາມຂັ້ນຕອນ ດັ່ງນີ້:

1. ພາກເອກະຊົນ ທີ່ໄດ້ຮັບຄັດເລືອກໃຫ້ເປັນຜູ້ຜິດທະນາໂຄງການ ຕ້ອງເຮັດບົດສະຫຼຸບລາຍງານ ບັນດາໜ້າວຽກທີ່ໄດ້ປະຕິບັດສຳເລັດ ເປັນຕົ້ນ ບໍລິມາດວຽກ, ມູນຄ່າການລົງທຶນ, ການປະຕິບັດພັນທະທາງດ້ານການເງິນ, ສິ່ງແວດລ້ອມ ສັງຄົມ ແລະ ທຳມະຊາດ ໃຫ້ພາກລັດ ພາຍໃນກຳນົດເວລາ ຫົກ ເດືອນ;
2. ຂະແໜງການແຜນການ ແລະ ການລົງທຶນ ແລະ ເຈົ້າຂອງໂຄງການ ຕ້ອງຕົກລົງເປັນເອກະພາບກັນ ກັບພາກເອກະຊົນ ທີ່ໄດ້ຮັບຄັດເລືອກໃຫ້ເປັນຜູ້ຜິດທະນາໂຄງການ ໃນການຄັດເລືອກເອົາຜູ້ກວດສອບເອກະລາດ ທີ່ມີປະສິບການ ແລະ ຄວາມສາມາດ ເພື່ອມາດຳເນີນການກວດສອບ ແລະ ຍັງຍືນ ຄຸນນະພາບ ແລະ ຜົນສຳເລັດຂອງໂຄງການ ຕາມມາດຕະຖານທີ່ກຳນົດໄວ້ໃນສັນຍາ ແລະ ບົດວິພາກເສດຖະກິດ-ເຕັກນິກຂອງໂຄງການ;
3. ກະຊວງແຜນການ ແລະ ການລົງທຶນ ແຕ່ງຕັ້ງ ຄະນະກຳມະການ ກວດກາ ແລະ ປະເມີນຜົນໂຄງການລົງທຶນຮ່ວມ ສຳລັບ ຂັ້ນສູນກາງ, ອົງການປົກຄອງຂັ້ນແຂວງ ແຕ່ງຕັ້ງຄະນະກຳມະການກວດກາ ແລະ ປະເມີນຜົນ ໂຄງການລົງທຶນຮ່ວມ ສຳລັບ ຂັ້ນທ້ອງຖິ່ນ ຊຶ່ງ ປະກອບມີຜູ້ຕາງໜ້າຈາກ ຫ້ອງການລົງທຶນຮ່ວມ ຂະແໜງການເງິນ, ເຈົ້າຂອງໂຄງການ, ພາກສ່ວນທີ່ກ່ຽວຂ້ອງ ແລະ ອົງການປົກຄອງ ຂັ້ນແຂວງ ເພື່ອກວດກາ, ກວດສອບ ແລະ ປະເມີນຜົນສຳເລັດ ແລະ ຄຸນນະພາບຂອງໂຄງການລົງທຶນຮ່ວມ ຕາມມາດຕະຖານທີ່ໄດ້ກຳນົດໄວ້ໃນສັນຍາ ໂດຍສອດຄ່ອງກັບກົດໝາຍ ແລະ ລະບຽບການທີ່ກ່ຽວຂ້ອງກຳນົດໄວ້ ແລ້ວສະຫຼຸບລາຍງານ ຕໍ່ຄະນະກຳມະການສົ່ງເສີມ ແລະ ຄຸ້ມຄອງການລົງທຶນຮ່ວມ.



**ມາດຕາ 55 ການມອບຮັບ ໂຄງການລົງທຶນຮ່ວມ**

ໃນການມອບຮັບໂຄງການລົງທຶນຮ່ວມ ຫ້ອງການລົງທຶນຮ່ວມ ຕ້ອງປະສານສົມທົບ ກັບ ເຈົ້າຂອງໂຄງການ, ອົງການປົກຄອງຂັ້ນແຂວງ ແລະ ພາກສ່ວນທີ່ກ່ຽວຂ້ອງ ດຳເນີນການກວດກາດ້ານ ມາດຕະຖານເຕັກນິກ, ປະລິມານ, ຄຸນນະພາບ, ຊັບສິນໂຄງການ, ການຖ່າຍທອດເຕັກໂນໂລຊີ, ຊັບສິນ ທາງປັນຍາ ແລະ ການຈັດຝຶກອົບຮົມໃຫ້ພະນັກງານ-ລັດຖະກອນ ຕາມທີ່ໄດ້ກຳນົດໄວ້ໃນເອກະສານ ແລະ ສັນຍາການລົງທຶນຮ່ວມ, ການແນະນຳການນຳໃຊ້ ຫຼື ມີການທົດລອງນຳໃຊ້ໃນໄລຍະໃດໜຶ່ງ ກ່ອນການມອບຮັບໂຄງການ ຢ່າງເປັນທາງການ.

**ມາດຕາ 56 ການມອບໂອນ ໂຄງການລົງທຶນຮ່ວມ**

ໃນການມອບໂອນໂຄງການລົງທຶນຮ່ວມ ພາກເອກະຊົນ ທີ່ໄດ້ຮັບຄັດເລືອກໃຫ້ເປັນຜູ້ພັດທະນາ ຕ້ອງມອບໂອນຊັບສິນ, ສິ່ງປຸກສ້າງ ແລະ ສິ່ງອຳນວຍຄວາມສະດວກ ທັງໝົດ ພ້ອມດ້ວຍ ເອກະສານໂຄງການເປັນຕົ້ນ ຄູ່ມື, ຂໍ້ມູນ, ເອກະສານກ່ຽວກັບ ການອອກແບບ, ການກໍ່ສ້າງ, ການດຳເນີນງານ, ການບຳລຸງຮັກສາ ແລະ ເອກະສານອື່ນໆທີ່ກ່ຽວຂ້ອງ ໃຫ້ແກ່ພາກລັດໂດຍບໍ່ມີເງື່ອນໄຂ ແລະ ການຊົດເຊີຍຄືນ.

ກ່ອນການສິ້ນສຸດອາຍຸສັນຍາການລົງທຶນຮ່ວມ ສອງ ປີ ພາກເອກະຊົນທີ່ໄດ້ຮັບຄັດເລືອກໃຫ້ເປັນຜູ້ພັດທະນາໂຄງການ ຕ້ອງດຳເນີນການສ້ອມແປງໃຫຍ່ສິ່ງປະກອບສ້າງຂອງໂຄງການລົງທຶນຮ່ວມ ເພື່ອຮັບປະກັນວ່າ ຊັບສິນ, ສິ່ງປຸກສ້າງ ແລະ ສິ່ງອຳນວຍຄວາມສະດວກ ທັງໝົດ ທີ່ຈະມອບໂອນໃຫ້ພາກລັດ ຢູ່ໃນສະພາບດີ ແລະ ສາມາດດຳເນີນງານໄດ້ປົກກະຕິ, ມີປະສິດທິພາບ ໂດຍໄດ້ຮັບການກວດກາ ແລະ ຍິ້ງຢືນ ຈາກວິສະວະກອນເອກະລາດ ຫຼື ອົງການທີ່ລັດ ທີ່ຕົກລົງເຫັນດີຮ່ວມກັນ.

ກ່ອນການສິ້ນສຸດອາຍຸສັນຍາການລົງທຶນຮ່ວມ ໜຶ່ງ ປີ ພາກເອກະຊົນທີ່ໄດ້ຮັບຄັດເລືອກໃຫ້ເປັນຜູ້ພັດທະນາໂຄງການ ຕ້ອງດຳເນີນການຝຶກອົບຮົມວຽກງານສຳຄັນກ່ຽວກັບການດຳເນີນງານ ແລະ ບຳລຸງຮັກສາໃຫ້ພະນັກງານຂອງລັດ.

**ພາກທີ VII  
ກອງທຶນ ສຳລັບພັດທະນາໂຄງການລົງທຶນຮ່ວມ**

**ມາດຕາ 57 ກອງທຶນພັດທະນາໂຄງການລົງທຶນຮ່ວມ**

ກອງທຶນພັດທະນາໂຄງການລົງທຶນຮ່ວມ ແມ່ນກອງທຶນທີ່ລັດຖະບານສ້າງຕັ້ງຂຶ້ນ ເພື່ອລະດົມ ແລະ ຂົນຂວາຍທຶນ ຈາກພາຍໃນ ແລະ ຕ່າງປະເທດ ເພື່ອນຳໃຊ້ເຂົ້າໃນການສະໜັບສະໜູນ ໂຄງການ ແລະ ວຽກງານລົງທຶນຮ່ວມ.

**ມາດຕາ 58 ແຫຼ່ງກອງທຶນ**

ກອງທຶນພັດທະນາໂຄງການລົງທຶນຮ່ວມ ໄດ້ມາຈາກ:

1. ງົບປະມານຂອງລັດ;
2. ການຊ່ວຍເຫຼືອທາງການເພື່ອການພັດທະນາ, ການຊ່ວຍເຫຼືອຂອງອົງການຈັດຕັ້ງ ທັງພາຍໃນ ແລະ ຕ່າງປະເທດ ລວມທັງການປະກອບສ່ວນຂອງພາກທຸລະກິດ;
3. ການປະກອບສ່ວນ ພາກເອກະຊົນ ແລະ ເງິນທີ່ໃຊ້ແທນຄືນ ໃນກໍລະນີທີ່ໄດ້ຮັບ ການສະໜັບສະໜູນດ້ານການເງິນ ພາຍຫຼັງສຳເລັດການປະມຸນໂຄງການ;
4. ດອກເບ້ຍ ແລະ ຜົນກຳໄລ ທີ່ເກີດຂຶ້ນຈາກການລົງທຶນ ໂດຍນຳໃຊ້ກອງທຶນພັດທະນາໂຄງການ.

**ມາດຕາ 59 ເປົ້າໝາຍການນຳໃຊ້ກອງທຶນ**

ເປົ້າໝາຍການນຳໃຊ້ກອງທຶນພັດທະນາໂຄງການລົງທຶນຮ່ວມ ມີ ດັ່ງນີ້:

- ການສຶກສາ-ສຳຫຼວດ ເບື້ອງຕົ້ນ ຂອງໂຄງການລົງທຶນຮ່ວມ;
- ການສ້າງບົດວິພາກເສດຖະກິດ-ເຕັກນິກ ແລະ ບົດປະເມີນຜົນກະທົບທາງດ້ານສິ່ງແວດລ້ອມ ສັງຄົມ ແລະ ທຳມະຊາດ;
- ການປະມຸນໂຄງການລົງທຶນຮ່ວມ;
- ການວ່າຈ້າງທີ່ປຶກສາ ແລະ ການຕິດຕາມ ກວດກາ ການຈັດຕັ້ງປະຕິບັດໂຄງການ.

**ມາດຕາ 60 ການຄຸ້ມຄອງ ແລະ ນຳໃຊ້ກອງທຶນ**

ຄະນະກຳມະການສິ່ງເສີມ ແລະ ຄຸ້ມຄອງການລົງທຶນຮ່ວມ ເປັນຜູ້ຄຸ້ມຄອງ ແລະ ນຳໃຊ້ກອງທຶນພັດທະນາໂຄງການລົງທຶນຮ່ວມ ໂດຍມີຫ້ອງການລົງທຶນຮ່ວມ ເປັນເສນາທິການ ໃນການຄຸ້ມຄອງບໍລິຫານ ກອງທຶນ ເພື່ອໃຫ້ກອງທຶນເຕີບໃຫຍ່ຂະຫຍາຍຕົວ, ມີຄວາມເຂັ້ມແຂງ, ຍືນຍົງ, ຖືກນຳໃຊ້ຢ່າງມີປະສິດທິພາບ, ປະສິດທິຜົນ, ໂປ່ງໃສ ແລະ ສາມາດກວດສອບໄດ້ ຕາມກົດໝາຍ ແລະ ລະບຽບການ.

ການນຳໃຊ້ກອງທຶນ ແມ່ນນຳໃຊ້ເປັນທຶນໝູນວຽນ ເຂົ້າໃນເປົ້າໝາຍວຽກງານການລົງທຶນຮ່ວມ ທີ່ໄດ້ກຳນົດໄວ້ໃນ ມາດຕາ 59 ຂອງດຳລັດສະບັບນີ້.

ສຳລັບລາຍລະອຽດ ກ່ຽວກັບການຄຸ້ມຄອງ ແລະ ນຳໃຊ້ກອງທຶນພັດທະນາໂຄງການລົງທຶນຮ່ວມ ໄດ້ກຳນົດໄວ້ໃນລະບຽບການຕ່າງຫາກ.

**ພາກທີ VIII  
ຂໍ້ຫ້າມ**

**ມາດຕາ 61 ຂໍ້ຫ້າມທົ່ວໄປ**

ຫ້າມບຸກຄົນ, ນິຕິບຸກຄົນ ແລະ ການຈັດຕັ້ງ ມີພຶດຕິກຳ ດັ່ງນີ້:

1. ສວຍໃຊ້ອຳນາດ, ໜ້າທີ່, ຕຳແໜ່ງ ເພື່ອຫາຜົນປະໂຫຍດສ່ວນຕົວ, ໝູ່ເພື່ອນ, ຄອບຄົວ ແລະ ຍາດຜີ້ນ້ອງ;
2. ພົວພັນ, ເຂົ້າຮ່ວມ ແລະ ໃຫ້ການຊ່ວຍເຫຼືອ ແກ່ຜູ້ເຂົ້າຮ່ວມການປະມຸນ, ເປັນ ສື່ກາງ ຫຼື ນາຍໜ້າ, ໃຫ້ສິນບິນ ແກ່ພະນັກງານ ແລະ ເຈົ້າໜ້າທີ່ ທີ່ກ່ຽວຂ້ອງ;
3. ສໍ້ລາດບັງຫຼວງ, ສໍ້ໂກງ, ຕົວະຍົວະ, ຫຼອກລວງ ກ່ຽວກັບການປະມຸນໂຄງການ ແລະ ການລົງທຶນຮ່ວມ;
4. ປອມແປງເອກະສານ ຫຼື ຕາປະທັບ ກ່ຽວກັບການລົງທຶນຮ່ວມ;
5. ຂັດຂວາງ, ແຊກແຊງ ການປະຕິບັດໜ້າທີ່ ຂອງພະນັກງານ ຫຼື ເຈົ້າໜ້າທີ່ ທີ່ກ່ຽວຂ້ອງ;
6. ເປັນທີ່ປຶກສາໃນການກະກຽມ, ການອອກແບບ ຫຼື ການກຳນົດມາດຕະຖານ-ເຕັກນິກ ຂອງສິນຄ້າ ແລະ ການບໍລິການ ກ່ຽວກັບການລົງທຶນຮ່ວມ ໂດຍບໍ່ໄດ້ຮັບອະນຸຍາດ;
7. ມີພຶດຕິກຳອື່ນ ທີ່ເປັນການລະເມີດກົດໝາຍ ແລະ ລະບຽບການ.

**ມາດຕາ 62 ຂໍ້ຫ້າມ ສຳລັບເຈົ້າຂອງໂຄງການ**

ຫ້າມ ເຈົ້າຂອງໂຄງການ ມີພຶດຕິກຳ ດັ່ງນີ້:

1. ຕົກລົງຮັບຮອງເອົາ ບົດສະເໜີ ເບື້ອງຕົ້ນ ແລະ ແນວຄວາມຄິດລິເລີ່ມ ສໍາລັບໂຄງການລົງທຶນຮ່ວມ ໂດຍບໍ່ຜ່ານຂັ້ນຕອນການພິຈາລະນາຕາມທີ່ໄດ້ກຳນົດໄວ້ໃນດໍາລັດສະບັບນີ້, ກົດໝາຍ ແລະ ລະບຽບການທີ່ກ່ຽວຂ້ອງ;
2. ບົດບັງ, ກົດໜ່ວງ, ຖ່ວງດົງ ແລະ ຊຸກເຊື່ອງ ເອກະສານ ກ່ຽວກັບການລົງທຶນຮ່ວມ;
3. ກົດໜ່ວງ, ແກ່ຍາວ ຂັ້ນຕອນ ການຈັດຕັ້ງປະຕິບັດໂຄງການລົງທຶນຮ່ວມ;
4. ຂໍເອົາ, ທວງເອົາ, ໃຫ້ ຫຼື ຮັບ ສິນບິນ ກ່ຽວກັບການປະມຸນໂຄງການ ແລະ ການລົງທຶນຮ່ວມ ລວມທັງ ແກ້ໄຂຂໍ້ຂັດແຍ່ງກ່ຽວກັບການລົງທຶນຮ່ວມ ໂດຍບໍ່ສອດຄ່ອງກັບກົດໝາຍ ແລະ ລະບຽບການທີ່ກ່ຽວຂ້ອງ;
5. ສໍ້ລາດບັງຫຼວງ, ສໍ້ໂກງ, ຕົວະຍົວະ, ຫຼອກລວງ, ສົມຮູ້ຮ່ວມຄິດ ກ່ຽວກັບການປະມຸນໂຄງການ ແລະ ການລົງທຶນຮ່ວມ;
6. ເປີດ ຫຼື ນໍາໃຊ້ ບັນຊີຂອງບຸກຄົນ, ນິຕິບຸກຄົນ ຫຼື ການຈັດຕັ້ງອື່ນ ໂດຍບໍ່ໄດ້ຮັບອະນຸຍາດ;
7. ອວ່າຍທຶນ ຈາກໂຄງການລົງທຶນຮ່ວມ ໃດໜຶ່ງ ທີ່ຖືກຮັບຮອງແລ້ວ ໄປໃສ່ການລົງທຶນ ຕາມບົດສະເໜີເບື້ອງຕົ້ນ ແລະ ແນວຄວາມຄິດລິເລີ່ມ ສໍາລັບໂຄງການລົງທຶນຮ່ວມ ອື່ນທີ່ໄດ້ຮັບການສະໜັບສະໜູນດ້ານການເງິນ;
8. ປ່ຽນແປງໂຄງສ້າງ ແລະ/ຫຼື ເພີ່ມບໍລິມາດວຽກ ຂອງໂຄງການລົງທຶນຮ່ວມ ທີ່ຖືກຮັບຮອງແລ້ວ ໂດຍບໍ່ໄດ້ຮັບການເຫັນດີຈາກ ຄະນະກຳມະການສິ່ງເສີມ ແລະ ຄຸ້ມຄອງການລົງທຶນຮ່ວມ ຫຼື ລັດຖະບານ;
9. ອະນຸຍາດໃຫ້ ທີ່ປຶກສາ ແລະ ຜູ້ຮັບເໝົາໂຄງການ, ດັດແກ້ມາດຕະຖານ-ເຕັກນິກ ຂອງໂຄງການ ໂດຍບໍ່ໄດ້ຮັບການເຫັນດີຈາກ ພາກສ່ວນທີ່ກ່ຽວຂ້ອງ, ຄະນະກຳມະການສິ່ງເສີມ ແລະ ຄຸ້ມຄອງການລົງທຶນຮ່ວມ ຫຼື ລັດຖະບານ;
10. ເປີດເຜີຍຂໍ້ມູນທີ່ເປັນຄວາມລັບຂອງໂຄງການ ຕໍ່ບຸກຄົນ, ນິຕິບຸກຄົນ ຫຼື ການຈັດຕັ້ງທີ່ບໍ່ມີສ່ວນກ່ຽວຂ້ອງ;
11. ມີພິດຕິກຳອື່ນ ທີ່ເປັນການລະເມີດກົດໝາຍ ແລະ ລະບຽບການ.

**ມາດຕາ 63 ຂໍ້ຫ້າມ ສໍາລັບຄະນະກຳມະການປະມຸນ**

ຫ້າມ ຄະນະກຳມະການປະມຸນ ມີພິດຕິກຳ ດັ່ງນີ້:

1. ສວຍໃຊ້ ສິດ, ໜ້າທີ່ ແລະ ຕໍາແໜ່ງ, ບັງຄັບ, ນາບຊູ່ ຜູ້ເຂົ້າຮ່ວມປະມຸນ ເພື່ອຫາຜົນປະໂຫຍດສ່ວນຕົວ, ໜູ່ເພື່ອນ, ຄອບຄົວ ແລະ ຍາດຜີ້ນ້ອງ;
2. ສໍ້ລາດບັງຫຼວງ, ສໍ້ໂກງ, ຕົວະຍົວະ, ຫຼອກລວງ ແລະ ສົມຮູ້ຮ່ວມຄິດ ໃນການປະມຸນ ລວມທັງ ຂໍເອົາ, ທວງເອົາ, ໃຫ້ ຫຼື ຮັບ ສິນບິນ;
3. ເປີດເຜີຍຂໍ້ມູນທີ່ເປັນຄວາມລັບ ໂດຍບໍ່ໄດ້ຮັບອະນຸຍາດ;
4. ເມີນເສີຍ ຕໍ່ໜ້າທີ່ ແລະ ຄວາມຮັບຜິດຊອບ ຂອງຕົນ ແລະ ປະຕິບັດໜ້າທີ່ເກີນ ຂອບເຂດ;
5. ບົດບັງ, ກົດໜ່ວງ, ຖ່ວງດົງ ແລະ ຊຸກເຊື່ອງ ເອກະສານ ກ່ຽວກັບການປະມຸນ ລວມທັງ ກົດໜ່ວງ ຫຼື ແກ່ຍາວການປະມຸນ;
6. ມີພິດຕິກຳອື່ນ ທີ່ເປັນການລະເມີດກົດໝາຍ ແລະ ລະບຽບການ.

**ມາດຕາ 64 ຂໍ້ຫ້າມ ສໍາລັບທີ່ປຶກສາໂຄງການ**

ຫ້າມ ທີ່ປຶກສາໂຄງການ ມີພິດຕິກຳ ດັ່ງນີ້:

1. ໃຫ້ຄຳປຶກສາໂດຍບໍ່ມີຄວາມຮັບຜິດຊອບ, ບໍ່ຖືກຕ້ອງຕາມຄວາມຈິງ, ຫຼືບຫຼີກການໃຫ້ຄຳປຶກສາ ຫຼື ຄຳແນະນຳທາງດ້ານວິຊາການທີ່ດຶກຽວກັບໂຄງການ ໃຫ້ແກ່ເຈົ້າຂອງໂຄງການ, ພາກລັດ ແລະ ພາກເອກະຊົນ;
2. ສະໜອງຂໍ້ມູນທາງດ້ານການເງິນ, ມາດຕະຖານ-ເຕັກນິກ ຂອງໂຄງການ ບໍ່ຖືກຕ້ອງກັບຄວາມ ເປັນຈິງ;
3. ເມີນເສີຍ ຕໍ່ການປະຕິບັດໜ້າທີ່ ຕາມທີ່ໄດ້ຕົກລົງກັນໄວ້ໃນສັນຍາການລົງທຶນຮ່ວມ;
4. ດັດແກ້ມາດຕະຖານ-ເຕັກນິກ, ເພີ່ມ ຫຼື ຫຼຸດ ບໍລິມາດວຽກຂອງໂຄງການ ໂດຍບໍ່ໄດ້ຮັບອະນຸຍາດ ຈາກເຈົ້າຂອງໂຄງການ, ຄະນະກຳມະການສົ່ງເສີມ ແລະ ຄຸ້ມຄອງການລົງທຶນຮ່ວມ ຫຼື ລັດຖະບານ;
5. ສົມຮູ້ຮ່ວມຄິດກັບ ເຈົ້າຂອງໂຄງການ, ຄະນະກຳມະການປະມຸນ ຫຼື ພາກເອກະຊົນ ເພື່ອຫາຜົນ ປະໂຫຍດສ່ວນຕົວ, ໝູ່ເພື່ອນ, ຄອບຄົວ ແລະ ຍາດຜີ້ນ້ອງ;
6. ເປີດເຜີຍຂໍ້ມູນທີ່ເປັນຄວາມລັບຂອງໂຄງການ ຕໍ່ບຸກຄົນ, ນິຕິບຸກຄົນ ຫຼື ການຈັດຕັ້ງ ທີ່ບໍ່ມີສ່ວນ ກ່ຽວຂ້ອງໂດຍບໍ່ໄດ້ຮັບອະນຸຍາດ;
7. ມີພຶດຕິກຳອື່ນ ທີ່ເປັນການລະເມີດກົດໝາຍ ແລະ ລະບຽບການ.

**ມາດຕາ 65 ຂໍ້ຫ້າມ ສຳລັບ ພາກເອກະຊົນ, ຜູ້ເຂົ້າຮ່ວມປະມຸນ ແລະ ຜູ້ໄດ້ຮັບຄັດເລືອກ**

ຫ້າມ ພາກເອກະຊົນ, ຜູ້ເຂົ້າຮ່ວມປະມຸນ ແລະ ຜູ້ໄດ້ຮັບຄັດເລືອກ ມີພຶດຕິກຳ ດັ່ງນີ້:

1. ສົມຮູ້ຮ່ວມຄິດກັບເຈົ້າໜ້າທີ່, ໃຫ້ສິນບິນແກ່ ເຈົ້າໜ້າທີ່, ພະນັກງານ ແລະ ທີ່ປຶກສາໂຄງການ ທີ່ຮັບຜິດຊອບໂດຍກົງ ຫຼື ກ່ຽວຂ້ອງກັບ ການລົງທຶນຮ່ວມ ໂດຍກົງ ຫຼື ທາງອ້ອມ;
2. ເມີນເສີຍຕໍ່ການຄຸ້ມຄອງການປະຕິບັດໂຄງການລົງທຶນຮ່ວມ ຕາມທີ່ໄດ້ຕົກລົງກັນໄວ້ໃນສັນຍາ, ກົດໝາຍ ແລະ ລະບຽບການທີ່ກ່ຽວຂ້ອງ;
3. ດັດແກ້ມາດຕະຖານ-ເຕັກນິກ, ເພີ່ມ ຫຼື ຫຼຸດ ບໍລິມາດວຽກຂອງໂຄງການ ໂດຍບໍ່ໄດ້ຮັບອະນຸຍາດ ຈາກເຈົ້າຂອງໂຄງການ ແລະ ການເຫັນດີຈາກ ຄະນະກຳມະການສົ່ງເສີມ ແລະ ຄຸ້ມຄອງການລົງທຶນຮ່ວມ ຫຼື ລັດຖະບານ;
4. ຫຼືບຫຼີກ ການປະຕິບັດຜັນທະພາສີ, ອາກອນ, ປິດບັງລາຍໄດ້, ຜົນກຳໄລ ລວມທັງຕົວເລກການ ເສຍພາສີ, ອາກອນ;
5. ເຮັດໃຫ້ ເຈົ້າຂອງໂຄງການ ຫຼື ຜູ້ຈັດຊື້-ຈັດຈ້າງ ເຂົ້າໃຈຜິດ ກ່ຽວກັບ ຄຸນລັກສະນະ, ຄຸນນະພາບ, ຮູບແບບ ແລະ ສັນຍາລັກອື່ນທີ່ກ່ຽວຂ້ອງ ເປັນຕົ້ນ ເຄື່ອງໝາຍການຄ້າ, ຍີ່ຫໍ້ຂອງສິນຄ້າ;
6. ຂາຍໂຄງການທີ່ຕົນປະມຸນໄດ້ ໃຫ້ ບຸກຄົນ ຫຼື ນິຕິບຸກຄົນອື່ນ ໂດຍບໍ່ໄດ້ຮັບອະນຸຍາດ ຈາກ ລັດຖະບານ;
7. ໂອນ ຫຼື ມອບ ສິດ, ຜັນທະ ແລະ ຜົນປະໂຫຍດ ສ່ວນໃດສ່ວນໜຶ່ງ ຫຼື ທັງໝົດ ທີ່ເກີດຈາກ ສັນຍາ ໃຫ້ ບຸກຄົນ ຫຼື ນິຕິບຸກຄົນອື່ນທີ່ບໍ່ກ່ຽວຂ້ອງ ໂດຍບໍ່ໄດ້ຮັບການເຫັນດີເປັນລາຍລັກອັກສອນ ຈາກລັດຖະບານ ເວັ້ນເສຍແຕ່ໄດ້ຕົກລົງກັນໄວ້ໃນສັນຍາຮ່ວມທຶນ;
8. ໂຄສະນາທຸກຮູບແບບ ເພື່ອເປັນການຊຸກຍູ້, ສົ່ງເສີມ ການກໍ່ສ້າງ ແລະ/ຫຼື ການສ້ອມແປງ, ການສະໜອງສິນຄ້າ ແລະ/ຫຼື ການບໍລິການ ທີ່ເປັນການລະເມີດກົດໝາຍ;
9. ແອບອ້າງຜົນງານ ຫຼື ຊື່ສຽງຂອງບຸກຄົນ, ນິຕິບຸກຄົນ ແລະ ການຈັດຕັ້ງທີ່ກ່ຽວຂ້ອງ, ໃສ່ຮ້າຍປ້າຍ ສີ ຫຼື ໂຄສະນາທັບຖົມ ການຈັດຕັ້ງ ແລະ ພະນັກງານຂອງລັດ;

10. ກະທຳ ຫຼື ເຄື່ອນໄຫວ ທີ່ມີຜົນກະທົບຕໍ່ຮີດຄອງປະເພນີ ແລະ ວັດທະນະທຳຂອງຊາດ, ຄວາມສະຫງົບຂອງສັງຄົມ ແລະ ຂອງຊາດ;
11. ມີຜິດຕິກຳອື່ນ ທີ່ເປັນການລະເມີດກົດໝາຍ ແລະ ລະບຽບການ.

## ພາກທີ IX ຄະນະກຳມະການສິ່ງເສີມ ແລະ ຄຸ້ມຄອງການລົງທຶນ ແລະ ຫ້ອງການລົງທຶນຮ່ວມ

### ມາດຕາ 66 ຄະນະກຳມະການສິ່ງເສີມ ແລະ ຄຸ້ມຄອງການລົງທຶນຮ່ວມ

ຄະນະກຳມະການສິ່ງເສີມ ແລະ ຄຸ້ມຄອງການລົງທຶນຮ່ວມ ແມ່ນ ຄະນະກຳມະການດຽວກັນກັບຄະນະກຳມະການສິ່ງເສີມ ແລະ ຄຸ້ມຄອງການລົງທຶນ ຕາມທີ່ໄດ້ກຳນົດໄວ້ໃນກົດໝາຍວ່າດ້ວຍການສິ່ງເສີມການລົງທຶນ, ມີພາລະບົດບາດສິ່ງເສີມ ແລະ ຄຸ້ມຄອງການລົງທຶນຮ່ວມ ລະຫວ່າງ ພາກລັດ ແລະ ພາກເອກະຊົນ.

### ມາດຕາ 67 ສິດ ແລະ ໜ້າທີ່ ຂອງຄະນະກຳມະການສິ່ງເສີມ ແລະ ຄຸ້ມຄອງການລົງທຶນຮ່ວມ

ຄະນະກຳມະການສິ່ງເສີມ ແລະ ຄຸ້ມຄອງການລົງທຶນຮ່ວມ ມີສິດ ແລະ ໜ້າທີ່ ຕາມຂອບເຂດ ຄວາມຮັບຜິດຊອບຂອງຕົນ ດັ່ງນີ້:

1. ຊ່ວຍລັດຖະບານໃນການຊີ້ນຳການຄົ້ນຄວ້າ ຮ່າງນະໂຍບາຍ, ຍຸດທະສາດ ແລະ ນິຕິກຳ ກ່ຽວກັບການສິ່ງເສີມ ແລະ ຄຸ້ມຄອງ ການລົງທຶນຮ່ວມລະຫວ່າງ ພາກລັດ ແລະ ພາກເອກະຊົນ ເພື່ອສະເໜີ ຕໍ່ລັດຖະບານ ພິຈາລະນາ;
2. ຊີ້ນຳການຫັນເອົາ ນະໂຍບາຍ, ແຜນການ, ມະຕິຕົກລົງຂອງລັດຖະບານ ມາເປັນ ແຜນງານ, ແຜນການ ແລະ ໂຄງການລະອຽດ ກ່ຽວກັບວຽກງານສິ່ງເສີມ ແລະ ຄຸ້ມຄອງການລົງທຶນຮ່ວມ ລວມທັງແຜນງົບປະມານການລົງທຶນຮ່ວມ;
3. ຊີ້ນຳການຈັດຕັ້ງປະຕິບັດວຽກງານຫ້ອງການລົງທຶນຮ່ວມ ໃນການສິ່ງເສີມ ແລະ ຄຸ້ມຄອງການລົງທຶນຮ່ວມ ໃຫ້ມີປະສິດທິພາບ ແລະ ມີປະສິດທິຜົນ;
4. ພິຈາລະນາ ແລະ ຮັບຮອງ ບົດສະເໜີເບື້ອງຕົ້ນ, ບົດວິພາກເສດຖະກິດ-ເຕັກນິກ ແບບລະອຽດ ຂອງໂຄງການລົງທຶນຮ່ວມ;
5. ພິຈາລະນາ ຕົກລົງເຫັນດີ, ມີຄຳເຫັນ ຫຼື ປະຕິເສດ ການພັດທະນາໂຄງການ ໃນຮູບແບບ ການລົງທຶນຮ່ວມ ໂດຍອີງຕາມບົດວິພາກເສດຖະກິດ-ເຕັກນິກແບບລະອຽດ, ບົດປະເມີນຜົນກະທົບທາງດ້ານສິ່ງແວດລ້ອມ ສັງຄົມ ແລະ ທຳມະຊາດ ຂອງໂຄງການ;
6. ພິຈາລະນາ ຄົ້ນຄວ້າ ແລະ ມີຄຳເຫັນຕໍ່ການສະເໜີຂໍລົງທຶນຮ່ວມ ຕາມແນວຄວາມຄິດລິເລີ່ມ ໂຄງການລົງທຶນຮ່ວມ;
7. ພິຈາລະນາ ຮັບຮອງ ຫຼື ມີຄຳເຫັນຕໍ່ ຮ່າງສັນຍາການລົງທຶນຮ່ວມ;
8. ຊີ້ນຳ ແລະ ຕິດຕາມ ກວດກາ ການປະເມີນຜົນໂຄງການລົງທຶນຮ່ວມ;
9. ພິຈາລະນາ ແລະ ຮັບຮອງເອົາການວ່າຈ້າງຜູ້ຊ່ຽວຊານ ແລະ ທີ່ປຶກສາ ຕາມການສະເໜີ ຂອງຫ້ອງການລົງທຶນຮ່ວມ ໂດຍສອດຄ່ອງ ກັບກົດໝາຍ ແລະ ລະບຽບການທີ່ກ່ຽວຂ້ອງ;
10. ພົວພັນ ແລະ ຮ່ວມມືກັບຕ່າງປະເທດ ພາກພື້ນ ແລະ ສາກົນ ກ່ຽວກັບວຽກງານການລົງທຶນຮ່ວມ ຕາມການມອບໝາຍ;

11. ສະຫຼຸບ ແລະ ລາຍງານ ການເຄື່ອນໄຫວວຽກງານຂອງຕົນຕໍ່ລັດຖະບານ ຢ່າງເປັນປົກກະຕິ;
12. ນຳໃຊ້ສິດ ແລະ ປະຕິບັດໜ້າທີ່ອື່ນ ຕາມທີ່ໄດ້ກຳນົດໄວ້ໃນກົດໝາຍ ແລະ ລະບຽບການ.

**ມາດຕາ 68 ຫ້ອງການລົງທຶນຮ່ວມ**

ຫ້ອງການລົງທຶນຮ່ວມ ແມ່ນ ຫ້ອງການປະຈຳການຂອງຄະນະກຳມະການສົ່ງເສີມ ແລະ ຄຸ້ມຄອງການລົງທຶນຮ່ວມ ຊຶ່ງແມ່ນຫ້ອງການດຽວກັນກັບຫ້ອງການບໍລິການ ການລົງທຶນປະຕູດຽວ, ມີພາລະບົດບາດເປັນເສນາທິການໃຫ້ແກ່ຄະນະກຳມະການດັ່ງກ່າວ.

**ມາດຕາ 69 ສິດ ແລະ ໜ້າທີ່ ຂອງຫ້ອງການລົງທຶນຮ່ວມ**

ຫ້ອງການລົງທຶນຮ່ວມ ມີສິດ ແລະ ໜ້າທີ່ ຕາມຂອບເຂດຄວາມຮັບຜິດຊອບຂອງຕົນ ດັ່ງນີ້:

1. ຄົ້ນຄວ້າ ສ້າງຮ່າງນະໂຍບາຍ, ຍຸດທະສາດ ແລະ ນິຕິກຳ ກ່ຽວກັບການສົ່ງເສີມ ແລະ ຄຸ້ມຄອງການລົງທຶນຮ່ວມ ແລ້ວສະເໜີ ຕໍ່ຄະນະກຳມະການສົ່ງເສີມ ແລະ ຄຸ້ມຄອງການລົງທຶນຮ່ວມ;
2. ໃຫ້ບໍລິການ ການລົງທຶນຮ່ວມ ແກ່ ເຈົ້າຂອງໂຄງການ, ບໍລິສັດໂຄງການລົງທຶນຮ່ວມ ແລະ ຜູ້ລົງທຶນ ໃຫ້ມີຄວາມກະທັດຮັດ, ວ່ອງໄວ, ໂປ່ງໃສ ແລະ ທັນການ;
3. ຄົ້ນຄວ້າ, ສ້າງ ຮ່າງສັນຍາມາດຕະຖານ, ລະບົບຄຸ້ມຄອງ ຂໍ້ມູນ ແລະ ເວັບໄຊ ຂອງຫ້ອງການລົງທຶນຮ່ວມ;
4. ປະສານສົມທົບກັບຂະແໜງການກ່ຽວຂ້ອງໃນການຄັດເລືອກໂຄງການລົງທຶນຮ່ວມ ເບື້ອງຕົ້ນ ເພື່ອຈັດເຂົ້າໃນແຜນໂຄງການລົງທຶນຮ່ວມ ແລ້ວນຳສະເໜີ ຄະນະກຳມະການສົ່ງເສີມ ແລະ ຄຸ້ມຄອງການລົງທຶນຮ່ວມ ພິຈາລະນາ ໃນເດືອນມີນາ ຂອງທຸກປີ;
5. ຄົ້ນຄວ້າ ແລະ ມີຄຳເຫັນດ້ານວິຊາການ ກ່ຽວກັບ ບົດສະເໜີເບື້ອງຕົ້ນ, ແນວຄວາມຄິດລິເລີ່ມ, ບົດວິພາກເສດຖະກິດ-ເຕັກນິກຂອງໂຄງການ ແລະ ການປະມຸນ ໂຄງການລົງທຶນຮ່ວມ ແລ້ວສະເໜີຕໍ່ຄະນະກຳມະການສົ່ງເສີມ ແລະ ຄຸ້ມຄອງການລົງທຶນຮ່ວມ;
6. ຄົ້ນຄວ້າ, ສ້າງ ຮ່າງລະບຽບການກ່ຽວກັບ ການຄຸ້ມຄອງ ແລະ ນຳໃຊ້ທຶນສຳລັບການກະກຽມໂຄງການລົງທຶນຮ່ວມ;
7. ຄຸ້ມຄອງ ແລະ ບໍລິຫານການນຳໃຊ້ທຶນ ສຳລັບການກະກຽມໂຄງການລົງທຶນຮ່ວມ ລວມທັງການຈ້າງຜູ້ຊ່ຽວຊານ ແລະ ທີ່ປຶກສາ, ຄ່າໃຊ້ຈ່າຍໃນການປະມຸນ ແລະ ການສ້າງຄວາມສາມາດ;
8. ສະຫຼຸບ ແລະ ລາຍງານ ການເຄື່ອນໄຫວວຽກງານຂອງຕົນຕໍ່ ກະຊວງແຜນການ ແລະ ການລົງທຶນ, ຄະນະກຳມະການສົ່ງເສີມ ແລະ ຄຸ້ມຄອງການລົງທຶນຮ່ວມ ຢ່າງເປັນປົກກະຕິ;
9. ນຳໃຊ້ສິດ ແລະ ປະຕິບັດໜ້າທີ່ອື່ນ ຕາມທີ່ໄດ້ກຳນົດໄວ້ໃນກົດໝາຍ ແລະ ລະບຽບການ.

**ພາກທີ X**

**ການຄຸ້ມຄອງ ແລະ ກວດກາ ວຽກງານລົງທຶນຮ່ວມ**

**ມາດຕາ 70 ອົງການຄຸ້ມຄອງ ແລະ ກວດກາ ວຽກງານລົງທຶນຮ່ວມ**

ລັດຖະບານ ຄຸ້ມຄອງ ແລະ ກວດກາ ວຽກງານລົງທຶນຮ່ວມ ຢ່າງລວມສູນ ແລະ ເປັນເອກະພາບໃນຂອບເຂດທົ່ວປະເທດ ໂດຍມອບໃຫ້ ກະຊວງແຜນການ ແລະ ການລົງທຶນ ເປັນຜູ້ຮັບຜິດຊອບໂດຍກົງ ແລະ ເປັນເຈົ້າ

ການ ປະສານສົມທົບກັບ ກະຊວງ, ອົງການລັດທຽບເທົ່າກະຊວງ, ຂະແໜງການອື່ນ ແລະ ອົງການປົກຄອງ ທ້ອງຖິ່ນທີ່ກ່ຽວຂ້ອງ.

ອົງການຄຸ້ມຄອງ ແລະ ກວດກາ ວຽກງານການລົງທຶນຮ່ວມ ມີ ດັ່ງນີ້:

1. ກະຊວງແຜນການ ແລະ ການລົງທຶນ;
2. ພະແນກແຜນການ ແລະ ການລົງທຶນ ແຂວງ, ນະຄອນຫຼວງ;
3. ຫ້ອງການແຜນການ ແລະ ການລົງທຶນ ເມືອງ, ເທດສະບານ, ນະຄອນ.

#### **ມາດຕາ 71 ສິດ ແລະ ໜ້າທີ່ ຂອງກະຊວງແຜນການ ແລະ ການລົງທຶນ**

ໃນການຄຸ້ມຄອງວຽກງານ ລົງທຶນຮ່ວມ ກະຊວງແຜນການ ແລະ ການລົງທຶນ ມີ ສິດ ແລະ ໜ້າທີ່ ຕາມຂອບເຂດຄວາມຮັບຜິດຊອບຂອງຕົນ ດັ່ງນີ້:

1. ຄົ້ນຄວ້າ, ສ້າງ ແລະ ໂຄສະນາ ເຜີຍແຜ່ ແຜນຍຸດທະສາດ, ນະໂຍບາຍ, ກົດໝາຍ, ລະບຽບການ ກ່ຽວກັບການລົງທຶນຮ່ວມ;
2. ສ້າງແຜນການ, ອອກຂໍ້ຕົກລົງ, ຄໍາສັ່ງ, ຄໍາແນະນໍາ ແລະ ຄຸ້ມຄອງ ກ່ຽວກັບວຽກງານການລົງທຶນຮ່ວມ;
3. ສ້າງ ແລະ ຄຸ້ມຄອງລະບົບຂໍ້ມູນ ຂ່າວສານ, ສະໜອງຂໍ້ມູນ ຂ່າວສານ ກ່ຽວກັບນະໂຍບາຍສົ່ງເສີມ ການລົງທຶນຮ່ວມ;
4. ເປັນໃຈກາງປະສານສົມທົບກັບຂະແໜງການທີ່ກ່ຽວຂ້ອງ ເພື່ອຄົ້ນຄວ້າ, ສັງລວມ, ເຈລະຈາ ສັນ ຍາ ແລະ ຕາງໜ້າລັດຖະບານລົງນາມໃນສັນຍາການລົງທຶນຮ່ວມ ຕາມການມອບໝາຍຂອງລັດຖະບານ;
5. ຄົ້ນຄວ້າ ແລະ ສະເໜີ ການໂຈະ, ປ່ຽນແປງ ຫຼື ຍົກເລີກ ໂຄງການການລົງທຶນຮ່ວມ ທີ່ບໍ່ປະຕິບັດ ຕາມເປົ້າໝາຍການລົງທຶນ ຫຼື ດໍາເນີນທຸລະກິດ ບໍ່ໄປຕາມສັນຍາ ຫຼື ລະເມີດກົດໝາຍ ແລະ ລະບຽບການ ກ່ຽວຂ້ອງ;
6. ຊຸກຍູ້, ສົ່ງເສີມ ແລະ ປະສານສົມທົບກັບບັນດາຂະແໜງການອື່ນ ແລະ ທ້ອງຖິ່ນ ທີ່ກ່ຽວຂ້ອງ ໃນການປະເມີນຜົນການຈັດຕັ້ງປະຕິບັດໂຄງການ, ກິດຈະການ ແລະ ແກ້ໄຂບັນຫາຕ່າງໆ ທີ່ເກີດຂຶ້ນໃນບັນດາ ໂຄງການ, ກິດຈະການລົງທຶນ ໃນຂອບເຂດທົ່ວປະເທດ;
7. ຊີ້ນໍາ ແລະ ອໍານວຍຄວາມສະດວກ ໃນການບໍລິການ ການລົງທຶນຮ່ວມ ໃຫ້ມີຄວາມວ່ອງໄວ, ໂປ່ງໃສ, ຍຸຕິທໍາ ແລະ ມີປະສິດທິຜົນ;
8. ສ້າງ, ບໍາລຸງ, ຍົກລະດັບພະນັກງານ ກ່ຽວກັບວຽກງານລົງທຶນຮ່ວມ;
9. ຜົວພັນ ແລະ ຮ່ວມມືກັບຕ່າງປະເທດ ກ່ຽວກັບວຽກງານລົງທຶນຮ່ວມ;
10. ສະຫຼຸບ ແລະ ລາຍງານກ່ຽວກັບວຽກງານລົງທຶນຮ່ວມ ຕໍ່ລັດຖະບານ ຢ່າງເປັນປົກກະຕິ;
11. ນໍາໃຊ້ສິດ ແລະ ປະຕິບັດໜ້າທີ່ອື່ນ ຕາມທີ່ໄດ້ກຳນົດໄວ້ໃນກົດໝາຍ ແລະ ລະບຽບການ.

#### **ມາດຕາ 72 ສິດ ແລະ ໜ້າທີ່ ຂອງພະແນກແຜນການ ແລະ ການລົງທຶນ ແຂວງ, ນະຄອນຫຼວງ**

ໃນການຄຸ້ມຄອງວຽກງານລົງທຶນຮ່ວມ ພະແນກແຜນການ ແລະ ການລົງທຶນ ແຂວງ, ນະຄອນຫຼວງ ມີ ສິດ ແລະ ໜ້າທີ່ ຕາມຂອບເຂດຄວາມຮັບຜິດຊອບຂອງຕົນ ດັ່ງນີ້:

1. ຈັດຕັ້ງ ຜັນຂະຫຍາຍ, ໂຄສະນາ, ເຜີຍແຜ່ ແຜນຍຸດທະສາດ, ນະໂຍບາຍ, ກົດໝາຍ ແລະ ລະບຽບ ການ ກ່ຽວກັບການລົງທຶນຮ່ວມ;

2. ເປັນໃຈກາງປະສານສົມທົບກັບຂະແໜງການທີ່ກ່ຽວຂ້ອງ ຂັ້ນແຂວງ ເພື່ອຄົ້ນຄວ້າ ແລະ ສັງລວມ ໂຄງການລົງທຶນຮ່ວມ ແລ້ວນຳສະເໜີ ຫ້ອງການລົງທຶນຮ່ວມ ເພື່ອສະເໜີຕໍ່ຄະນະກຳມະການສົ່ງເສີມ ແລະ ຄຸ້ມຄອງການລົງທຶນຮ່ວມ ຝ່າຍລະນາ;
3. ປະສານສົມທົບກັບບັນດາຂະແໜງການທ້ອງຖິ່ນ ໃນການຄຸ້ມຄອງ ແລະ ແກ້ໄຂບັນຫາຕ່າງໆ ທີ່ເກີດຂຶ້ນໃນບັນດາໂຄງການ ການລົງທຶນຮ່ວມ ໃນທ້ອງຖິ່ນຕົນ;
4. ຊຸກຍູ້, ຕິດຕາມ ກວດກາ, ປະເມີນຜົນການຈັດຕັ້ງປະຕິບັດໂຄງການ ລວມທັງການຈັດຕັ້ງປະຕິບັດ ກົດໝາຍ ແລະ ລະບຽບການ ກ່ຽວກັບການລົງທຶນຮ່ວມ;
5. ອຳນວຍຄວາມສະດວກ ໃນການດຳເນີນການລົງທຶນຮ່ວມ ໃຫ້ມີຄວາມວ່ອງໄວ, ໂປ່ງໃສ, ຍຸຕິທຳ ແລະ ມີປະສິດທິຜົນ;
6. ຝົວຜັນ ແລະ ຮ່ວມມືກັບຕ່າງປະເທດ ກ່ຽວກັບວຽກງານການລົງທຶນຮ່ວມ ຕາມການມອບໝາຍ ຂອງຂັ້ນເທິງ;
7. ສ້າງ, ບຳລຸງ, ຍົກລະດັບພະນັກງານ ກ່ຽວກັບວຽກງານການລົງທຶນຮ່ວມ;
8. ສະຫຼຸບ ແລະ ລາຍງານກ່ຽວກັບວຽກງານການລົງທຶນຮ່ວມ ພາຍໃນແຂວງຂອງຕົນ ຕໍ່ຂັ້ນເທິງ ຢ່າງເປັນປົກກະຕິ;
9. ນຳໃຊ້ສິດ ແລະ ປະຕິບັດໜ້າທີ່ອື່ນ ຕາມທີ່ໄດ້ກຳນົດໄວ້ໃນກົດໝາຍ, ລະບຽບການ ແລະ ການມອບໝາຍ.

**ມາດຕາ 73 ສິດ ແລະ ໜ້າທີ່ ຂອງຫ້ອງການ ແຜນການ ແລະ ການລົງທຶນ ເມືອງ, ເທດສະບານ, ນະຄອນ**

ໃນການຄຸ້ມຄອງວຽກງານລົງທຶນຮ່ວມ ຫ້ອງການແຜນການ ແລະ ການລົງທຶນ ເມືອງ, ເທດສະບານ, ນະຄອນ ມີ ສິດ ແລະ ໜ້າທີ່ ຕາມຂອບເຂດຄວາມຮັບຜິດຊອບຂອງຕົນ ດັ່ງນີ້:

1. ຈັດຕັ້ງ ຜັນຂະຫຍາຍ, ໂຄສະນາ, ເຜີຍແຜ່ ແຜນຍຸດທະສາດ, ນະໂຍບາຍ, ກົດໝາຍ ແລະ ລະບຽບ ການ ກ່ຽວກັບການລົງທຶນຮ່ວມ;
2. ຊຸກຍູ້, ຕິດຕາມ ກວດກາ, ປະເມີນຜົນການຈັດຕັ້ງປະຕິບັດໂຄງການລົງທຶນຮ່ວມ;
3. ປະສານສົມທົບກັບບັນດາຂະແໜງການອື່ນທີ່ກ່ຽວຂ້ອງ ພາຍໃນເມືອງ, ເທດສະບານ, ນະຄອນ ຂອງຕົນ ໃນການຄຸ້ມຄອງ ແລະ ແກ້ໄຂບັນຫາຕ່າງໆ ທີ່ເກີດຂຶ້ນໃນບັນດາໂຄງການ ການລົງທຶນຮ່ວມ;
4. ອຳນວຍຄວາມສະດວກ, ສະໜັບສະໜູນການເຄື່ອນໄຫວ ວຽກງານລົງທຶນຮ່ວມ ໃຫ້ມີຄວາມວ່ອງໄວ, ໂປ່ງໃສ, ຍຸຕິທຳ ແລະ ມີປະສິດທິຜົນ;
5. ເກັບກຳຂໍ້ມູນກ່ຽວກັບການລົງທຶນຮ່ວມ ຢູ່ໃນເມືອງຂອງຕົນ;
6. ສະເໜີການສ້າງ, ບຳລຸງ, ຍົກລະດັບພະນັກງານ ກ່ຽວກັບວຽກງານລົງທຶນຮ່ວມ;
7. ສະຫຼຸບ ແລະ ລາຍງານກ່ຽວກັບວຽກງານການລົງທຶນຮ່ວມ ຕໍ່ຂັ້ນເທິງ ຢ່າງເປັນປົກກະຕິ;
8. ນຳໃຊ້ສິດ ແລະ ປະຕິບັດໜ້າທີ່ອື່ນ ຕາມທີ່ໄດ້ກຳນົດໄວ້ໃນກົດໝາຍ ແລະ ລະບຽບການ.

**ມາດຕາ 74 ສິດ ແລະ ໜ້າທີ່ຂອງຂະແໜງການອື່ນ**

ຂະແໜງການອື່ນ ທີ່ກ່ຽວຂ້ອງ ມີຄວາມຮັບຜິດຊອບຕາມພາລະບົດບາດຂອງຕົນ ໃນການຮ່ວມມື, ຄຸ້ມຄອງ, ຕິດຕາມກວດກາ, ຈັດຕັ້ງປະຕິບັດ, ປະສານສົມທົບ, ອຳນວຍຄວາມສະດວກ ໃນການຈັດຕັ້ງ ປະຕິບັດການລົງທຶນຮ່ວມ ຕາມທີ່ໄດ້ກຳນົດໄວ້ໃນ ດຳລັດສະບັບນີ້, ກົດໝາຍ ແລະ ລະບຽບການທີ່ກ່ຽວຂ້ອງ.



**ມາດຕາ 75 ເນື້ອໃນການກວດກາ**

ເນື້ອໃນການກວດກາ ມີ ດັ່ງນີ້:

1. ກວດກາ ການຈັດຕັ້ງປະຕິບັດກົດໝາຍ ແລະ ລະບຽບການກ່ຽວກັບການລົງທຶນຮ່ວມ;
2. ກວດກາ ການປະຕິບັດສັນຍາການລົງທຶນຮ່ວມ;
3. ກວດກາການປະຕິບັດຂັ້ນຕອນຂອງການລົງທຶນຮ່ວມ ຕາມທີ່ໄດ້ກຳນົດໄວ້ໃນບົດວິພາກເສດຖະກິດ-ເຕັກນິກ.

**ມາດຕາ 76 ຮູບການການກວດກາ**

ການກວດກາ ມີ ສາມ ຮູບການ ດັ່ງນີ້:

1. ການກວດກາຕາມລະບົບປົກກະຕິ;
2. ການກວດກາໂດຍມີການແຈ້ງໃຫ້ຮູ້ລ່ວງໜ້າ;
3. ການກວດກາແບບກະທັນຫັນ.

ການກວດກາຕາມລະບົບປົກກະຕິ ຊຶ່ງແມ່ນ ການກວດກາທີ່ມີລັກສະນະເປັນປະຈຳ ແລະ ມີກຳນົດ ເວລາອັນແນ່ນອນ ຊຶ່ງຕ້ອງປະຕິບັດຢ່າງໜ້ອຍ ໜຶ່ງ ຄັ້ງ ຕໍ່ປີ ໂດຍແມ່ນ ຫ້ອງການລົງທຶນຮ່ວມ ເປັນໃຈກາງປະສານສົມທົບກັບຂະແໜງການທີ່ກ່ຽວຂ້ອງ.

ການກວດກາໂດຍມີການແຈ້ງໃຫ້ຮູ້ລ່ວງໜ້າ ຊຶ່ງແມ່ນການກວດການອກແຜນການ ເມື່ອເຫັນວ່າມີຄວາມຈຳເປັນ ຊຶ່ງຕ້ອງແຈ້ງໃຫ້ຜູ້ຖືກກວດກາຮູ້ລ່ວງໜ້າຢ່າງໜ້ອຍ ຊາວສີ່ ຊົ່ວໂມງ.

ການກວດກາແບບກະທັນຫັນ ຊຶ່ງແມ່ນການກວດກາໃນເວລາທີ່ເຫັນວ່າມີຄວາມຈຳເປັນ ແລະ ຮີບດ່ວນ ໂດຍບໍ່ມີການແຈ້ງໃຫ້ຜູ້ຖືກກວດກາຮູ້ລ່ວງໜ້າ.

ການກວດກາ ສາມາດດຳເນີນການກວດກາ ດ້ານເອກະສານ ແລະ ການປະຕິບັດຕົວຈິງຢູ່ສະຖານທີ່ປະຕິບັດງານ.

**ພາກທີ XI**

**ນະໂຍບາຍຕໍ່ຜູ້ມີຜົນງານ ແລະ ມາດຕະການຕໍ່ຜູ້ລະເມີດ**

**ມາດຕາ 77 ນະໂຍບາຍຕໍ່ຜູ້ມີຜົນງານ**

ບຸກຄົນ, ນິຕິບຸກຄົນ ຫຼື ການຈັດຕັ້ງ ທີ່ມີຜົນງານໃນການຈັດຕັ້ງປະຕິບັດດຳລັດສະບັບນີ້ ເປັນຕົ້ນ ການຊຸກຍູ້, ສົ່ງເສີມ ແລະ ດຶງດູດ ການລົງທຶນຮ່ວມ ທີ່ສາມາດປະກອບສ່ວນ ເຂົ້າໃນການພັດທະນາເສດຖະກິດ-ສັງຄົມ ຂອງຊາດ ແລະ ປົກປັກຮັກສາສິ່ງແວດລ້ອມ ຢ່າງມີປະສິດທິຜົນສູງ ຈະໄດ້ຮັບການຍ້ອງຍໍ ແລະ ນະໂຍບາຍອື່ນ ຕາມລະບຽບການ.

**ມາດຕາ 78 ມາດຕະການຕໍ່ຜູ້ລະເມີດ**

ບຸກຄົນ, ນິຕິບຸກຄົນ ຫຼື ການຈັດຕັ້ງ ທີ່ລະເມີດດຳລັດສະບັບນີ້, ກົດໝາຍ, ລະບຽບການ, ສັນຍາລົງທຶນຮ່ວມ ແລະ ຂໍ້ຫ້າມ ຈະຖືກປະຕິບັດມາດຕະການ ສຶກສາອົບຮົມ, ລົງວິໄນ, ປັບໃໝ, ໃຊ້ແທນຄ່າເສຍຫາຍທາງແຝງ ຫຼື ດຳເນີນຄະດີອາຍາ ຕາມກຳລະນີ ເປົ່າ ຫຼື ໜັກ.

## ພາກທີ XII ບົດບັນຍັດສຸດທ້າຍ

### ມາດຕາ 79 ການຈັດຕັ້ງປະຕິບັດ

ກະຊວງແຜນການ ແລະ ການລົງທຶນ ເປັນເຈົ້າການໃນການຈັດຕັ້ງປະຕິບັດດຳລັດສະບັບນີ້.

ບັນດາກະຊວງ, ອົງການທຽບເທົ່າກະຊວງ, ອົງການປົກຄອງທ້ອງຖິ່ນ ແລະ ພາກສ່ວນອື່ນ ທີ່ກ່ຽວຂ້ອງ ຈົ່ງຮັບຮູ້ ແລະ ປະຕິບັດດຳລັດສະບັບນີ້ ຢ່າງເຂັ້ມງວດ.

### ມາດຕາ 80 ຜົນສັກສິດ

ດຳລັດສະບັບນີ້ ມີຜົນສັກສິດພາຍຫຼັງໄດ້ລົງລາຍເຊັນ ແລະ ລົງໃນຈົດໝາຍເຫດ ທາງລັດຖະການ ສືບທໍາ ວັນ.

ລັດຖະບານ ແຫ່ງ ສປປ ລາວ  
ນາຍົກລັດຖະມົນຕີ